

कार्यालय, मुख्य ब्लॉक शिक्षा अधिकारी
समग्र शिक्षा, ब्लॉक-भीण्डर (उदयपुर)

संकल्प-2022

(एक अभिनव पहल)

प्रश्न बैंक

राजनीति विज्ञान

कक्षा - 12

बोर्ड परीक्षा परिणाम में गुणात्मक एवं संख्यात्मक उन्नयन
हेतु अभिनव कार्ययोजना के तहत निर्मित

मुख्य संरक्षक
कानाराम , IAS
निदेशक, माध्यमिक शिक्षा
राजस्थान, बीकानेर

एन्जिलिका पलात
संयुक्त निदेशक
स्कूल शिक्षा, उदयपुर

ओम प्रकाश आमेटा
मुख्य जिला शिक्षा अधिकारी
उदयपुर

संरक्षक

रमेश सीरवी पुनाड़िया, RAS
उपखण्ड अधिकारी
भीण्डर, उदयपुर

श्रवण सिंह राठौड़, RAS
उपखण्ड अधिकारी
वल्लभनगर, उदयपुर

मार्गदर्शन

महेन्द्र कुमार जैन
मुख्य ब्लॉक शिक्षा अधिकारी, ब्लॉक भीण्डर, उदयपुर

भेरुलाल सालवी
अति.मुख्य ब्लॉक शिक्षा अधिकारी

रमेश खटीक
अति.मुख्य ब्लॉक शिक्षा अधिकारी

गिरिश चौबीसा
संदर्भ व्यक्ति

महेन्द्र कोठारी
संदर्भ व्यक्ति

—: संयोजक :-

डॉ. बी. एल. नागदा

व्याख्याता (राजनीति विज्ञान) रा.उ.मा.वि. नवानियां, उदयपुर
मो. 9929261164

—: कार्यकारी दल :-

डॉ. रुबीना बानो, राउमावि, खेरोदा

धीरज पालीवाल, राउमावि, भटेवर

गोवर्धन लाल सालवी, राउमावि, धारता

प्रभावती शर्मा, राबाउमावि, वल्लभनगर

लोकेन्द्र सिंह शक्तावत, राउमावि, लूणदा

रंजना जैन, राउमावि, दशोली

अनिल कुमार शर्मा, राउमावि, बांसड़ा

अभिलाषा व्यास, राउमावि, पुरियाखेड़ी

रईस मोहम्मद, राउमावि, गुपड़ी

रमाकांत स्वर्णकार, राउमावि, नान्दवेल

राकेश आमेटा, राउमावि, सांरगपुरा (भी.)

संध्या पानेशी, राबाउमावि, खेरोदा

परीक्षा 2022 के लिए विलोपित (हटाए) किये / गये अध्याय / इकाई का विवरण

1. समकालीन विश्व में अमरीकी वर्चस्व
US Hegemony in World Politics
2. सत्ता के वैकल्पिक केन्द्र
Alternative Centers of Power
3. वैश्वीकरण
Globalisation
4. भारत के विदेश संबंध
India's External Relations
5. लोकतांत्रिक व्यवस्था का संकट
The Crisis of The Democratic Order
6. क्षेत्रीय आकांक्षाएँ
Regional Aspirations

निर्धारित पुस्तकें:-

1. समकालीन विश्व राजनीति— एन.सी.ई.आर.टी से प्रतिलिप्याधिकार अन्तर्गत प्रकाशित
Contemporary world Politics- NCERT's Book Published under Copyright
2. स्वतंत्र भारत में राजनीति— एन.सी.ई.आर.टी से प्रतिलिप्याधिकार अन्तर्गत प्रकाशित
Politics in India Since Independence- NCERT's Book Published under Copyright

माध्यमिक शिक्षा बोर्ड राजस्थान, अजमेर

परीक्षा 2022 के लिए संक्षिप्तकृत पाठ्यक्रम
राजनीति विज्ञान (POLITICAL SCIENCE)

कक्षा – 12

विषय कोड (SUBJECT CODE)–11

इस विषय की परीक्षा योजना निम्नानुसार है—				
प्रश्न पत्र	समय(घंटे)	प्रश्न पत्र के लिए अंक	सत्रांक	पूर्णांक
एक	3:15	80	20	100

भाग—क : समकालीन विश्व राजनीति Contemporary World-Politics	40
1. शीतयुद्ध का दौर The Cold-War Era	8
2. दो-ध्रुवीयता का अंत The End of Bipolarity	8
3. समकालीन दक्षिण एशिया Contemporary South Asia	7
4. अंतर्राष्ट्रीय संगठन International Organizations	6
5. समकालीन विश्व में सुरक्षा Security in The Contemporary World	5
6. पर्यावरण और प्राकृतिक संसाधन Environment and Natural Resources	6
भाग—ख: स्वतंत्र भारत में राजनीति Politics in India Since Independence	40
7. राष्ट्र-निर्माण की चुनौतियाँ Challenges of Nation Building	7
8. एक दल के प्रभुत्व का दौर Era of One-Party Dominance	6
9. नियोजन विकास की राजनीति Politics of Planned Development	7
10. कांग्रेस प्रणाली : चुनौतियाँ और पुनर्स्थापना Challenge to and Restoration of The Congress System	6
11. जन आंदोलनों का उदय Rise of Popular Movements	7
12. भारतीय राजनीति: नए बदलाव Recent Developments in Indian Politics	7

—: शीतयुद्ध का दौर :—

वस्तुनिष्ठ प्रश्न:—

प्र.1 प्रथम विश्व कब हुआ ?

उत्तर— 1914—1918 तक ।

प्र.2 द्वितीय विश्व युद्ध कब प्रारम्भ हुआ ?

उत्तर— 1 सितम्बर 1939 से ।

प्र.3 द्वितीय विश्व युद्ध के उपरांत कौनसी दो महाशक्तियाँ उभर कर सामने आयी थी ?

उत्तर— संयुक्त राज्य अमेरिका और सोवियत संघ ।

प्र.4 शीतयुद्ध का चरम बिन्दू क्या था ?

उत्तर— क्यूबा मिसाइल संकट ।

प्र.5 मित्र राष्ट्रों के अगुवाई वाले देश कौन से थे ?

उत्तर— अमेरिका, सोवियत संघ, ब्रिटेन और फ्रांस ।

प्र.6 धुरी राष्ट्रों के नाम बताइए ?

उत्तर— जर्मनी, इटली, जापान ।

प्र.7 अमेरिकी नेतृत्व वाले पश्चिमी गठबन्धन की विचार धारा क्या है ?

उत्तर— पूंजीवादी ।

प्र.8 अगस्त 1945 में जापान ने किन-किन शहरों पर परमाणु बम गिराये थे ।

उत्तर— (i) हिरोशिमा (ii) नागासाकी

प्र.9 उत्तरी अटलाण्टिक सन्धि संगठन (नाटो) की स्थापना कब हुई ?

उत्तर— अप्रैल 1949 में ।

प्र.10 नाटों का पूरा नाम लिखिए ।

उत्तर— उत्तरी अटलाण्टिक सन्धि संगठन
(North- Atlantic-treaty organization)

प्र.11 'वारसा सन्धि' की स्थापना का मुख्य कारण क्या था ?

उत्तर— 'वारसा सन्धि' की स्थापना का मुख्य कारण नाटों में सम्मिलित देशों का यूरोप में मुकाबला करना था ।

- प्र.12 सीटो (SEATO) का विस्तृत रूप लिखिए ?
उत्तर— दक्षिण-पूर्व एशियाई सन्धि संगठन।
(South - East Asian Treaty organisation)
- प्र.13 मार्शल योजना से आप क्या समझते हैं ?
उत्तर— अमेरिका ने यूरोप की अर्थव्यवस्था के पुनर्गठन हेतु जो जबरदस्त सहायता करी, वह मार्शल योजना के नाम से जानी जाती है।
- प्र.14 एन.पी.टी एवं एल.टी.बी.टी. का पूरा नाम लिखिए ?
उत्तर— एन.पी.टी—परमाणु अप्रसार सन्धि ।
(Treaty on the Non-Proliferation of Nuclear weapons)
एल.टी.बी.टी.— सीमित परमाणु परीक्षण सन्धि ।
(Limited Test Ban Treaty)
- प्र.15 गुटनिरपेक्ष आन्दोलन के संस्थापक कौन थे ?
उत्तर— गुटनिरपेक्ष आन्दोलन के संस्थापक वामे एनक्रुमा थे।
- प्र.16 शीतयुद्ध से आप क्या समझते हैं ?
उत्तर— शीतयुद्ध से हमारा अभिप्राय उस अवस्था से है जब दो से अधिक देशों के मध्य तनावपूर्ण वातावरण तो हो, लेकिन वास्तव में कोई युद्ध न हो।
- प्र.17 नव अन्तर्राष्ट्रीय आर्थिक व्यवस्था के लिए मांग किस सम्मेलन में की गई ?
उत्तर— अल्जीरिया शिखर सम्मेलन में।
- प्र.18 गुट निरपेक्षता का मूल अभिप्राय क्या है ?
उत्तर— गुट निरपेक्षता का मूल अभिप्राय शक्ति गुटों के प्रति तटस्थता से रहना।
- प्र.19 बगदाद समझौता किस नाम से जाना जाता है ?
उत्तर— सेन्टो (CENTO)
- प्र.20 ट्रूमैन सिद्धान्त क्या था ?
उत्तर— साम्यवाद को रोकने के लिए अमेरिकी राष्ट्रपति ट्रूमैन का सिद्धान्त।
- प्र.21 बर्लिन की दीवार कब गिरायी गई ?
उत्तर— 9 नवम्बर, 1989 में ।

प्र.22 अल्प विकसित देश किन्हें कहा गया था ?

उत्तर— गुटनिरपेक्ष आन्दोलन में शामिल अधिकांश देशों को अल्प विकसित देश कहा गया था।

प्र.23 भारत ने सोवियत संघ के साथ आपसी मित्रता की सन्धि पर कब हस्ताक्षर किये ?

उत्तर— 1971 में।

प्र.24 जर्मनी का एकीकरण कब हुआ ?

उत्तर— जर्मनी का एकीकरण 1990 में हुआ।

प्र.25 गुटनिरपेक्ष आन्दोलन के प्रणेता कौन थे ?

उत्तर— गुटनिरपेक्ष आन्दोलन के प्रणेता थे—

- (1) जवाहरलाल नेहरू (2) कर्नल नासिर
(3) मार्शल टीटो (4) डॉ. सुकर्णो।

प्र.26 शीतयुद्ध के काल के तीन पश्चिमी या अमेरिकी गठबन्धनों के नाम लिखिये ?

उत्तर— 1. उत्तर अटलाण्टिक सन्धि संगठन (नाटो) 2. दक्षिण-पूर्वी एशियाई संगठन (सीटो)
3. केन्द्रीय सन्धि संगठन (सेन्टो)

प्र.27 'टुवार्ड्स अ न्यू ट्रेड पॉलिसी फॉर डेवलपमेन्ट' शीर्षक से एक रिपोर्ट कब प्रस्तुत की गई ?

उत्तर— 1972 में संयुक्त राष्ट्र संघ के व्यापार और विकास से संबंधित सम्मेलन (यूनाइटेड नेशंस कॉन्फ्रेंस ऑन ट्रेड एण्ड डेवलपमेन्ट-अंकटाड) में प्रस्तुत की गई।

प्र.28 पहला गुटनिरपेक्ष सम्मेलन कब हुआ ?

उत्तर— पहला गुटनिरपेक्ष सम्मेलन सन् 1961 में बेलग्रेड में हुआ।

प्र.29 सामरिक अस्त्र परिसीमन वार्ता II (साल्ट II) पर किन दो देशों ने हस्ताक्षर किये ?

उत्तर— अमेरिकी राष्ट्रपति जिमी कार्टर और सोवियत संघ नेता लियोनेड ब्रेझनेव ने 18 जून 1979 में हस्ताक्षर किये।

प्र.30 'गुट निरपेक्षता कोई पलायन की नीति नहीं है' यह विचार किसका है ?

उत्तर— पं. जवाहर लाल नेहरू।

लघुत्तरात्मक-प्रश्न :-

प्र.31 तटस्थता से क्या आशय है ?

उत्तर— तटस्थता का अर्थ है— मुख्य रूप से युद्ध में शामिल न होने की नीति का पालन करना। ऐसे देश युद्ध में संलग्न नहीं होते और न ही युद्ध के सही-गलत होने के बारे में उनका कोई पक्ष होता है।

प्र.32 नई अन्तर्राष्ट्रीय अर्थव्यवस्था से क्या अभिप्राय है ?

उत्तर— नई अन्तर्राष्ट्रीय अर्थव्यवस्था से अभिप्राय है ऐसी अन्तर्राष्ट्रीय अर्थव्यवस्था जिसमें नवोदित विकासशील राष्ट्रों का राष्ट्रीय विकास पूँजीवादी राष्ट्रों की इच्छा पर निर्भर न रहे। विश्व आर्थिक व्यवस्था का संचालन एक दूसरे की संप्रभुता का समादर, अहस्तक्षेप एवं कच्चे माल व उत्पादन राष्ट्र का पूर्ण अधिकार आदि सिद्धान्तों पर आधारित हो।

प्र.33 अपरोध का तर्क क्या है ?

उत्तर— अगर कोई शत्रु पर आक्रमण करके उसके परमाणु, हथियारों को नाकाम करने के कोशिश करता है तब भी दूसरे के पास उसे बर्बाद करने लायक हथियार बच जायेंगे। इसे अपरोध (रोक और सन्तुलन) का तर्क कहा गया है।

प्र.34 शीतयुद्ध के कारण बताएँ ?

उत्तर— शीतयुद्ध के कारण— शीतयुद्ध के प्रमुख कारण निम्नलिखित हैं —

1. अमेरिका और सोवियत संघ के महाशक्ति बनने की होड।
2. पूँजीपति और साम्यवादी विचारधारा के विरोध ने भी शीतयुद्ध को बढ़ावा दिया।

प्र.35 क्यूबा का मिसाइल संकट क्या था ?

उत्तर— 1962 में सोवियत संघ के नेता नीकिता ख्रुश्चेव ने अमरीका के तट पर स्थित एक द्वीपीय देश क्यूबा को रूस के सैनिक अड्डे के रूप में बदलने हेतु वहाँ परमाणु मिसाइले तैनात कर दी। क्यूबा ने मिसाइलों की तैनाती की जानकारी के बाद अमेरिकी राष्ट्रपति कैंनेडी ने आदेश दिया कि अमरीकी जंगी बेड़ों को आगे करके क्यूबा की तरफ जाने वाले सोवियत जहाजों को रोका जाये। इस चेतावनी से लगा कि युद्ध होगा। इसी को क्यूबा संकट के रूप में जाना जाता है।

प्र.36 भारत द्वारा गुटनिरपेक्षता की नीति अपनाने के प्रमुख कारण बताइए ?

उत्तर— भारत द्वारा गुटनिरपेक्षता की नीति अपनाने के प्रमुख कारण निम्नलिखित हैं—

1. स्वतन्त्र विदेश नीति निर्धारण करने हेतु— भारत ने गुटनिरपेक्षता की नीति का अनुसरण इसलिए किया ताकि वह स्वतन्त्र विदेश नीति का निर्धारण कर सके।
2. राष्ट्र हितों की रक्षा हेतु— भारत ने गुटनिरपेक्षता की नीति को इसलिए अपनाया ताकि वह स्वतन्त्र रूप से ऐसे अन्तर्राष्ट्रीय फैसले ले सके जिससे उसका हित सधता हो।

प्र.37 पहला गुटनिरपेक्ष सम्मेलन बेलग्रेड में हुआ गुटनिरपेक्ष सम्मेलन किन कारकों की परिणति था ?

उत्तर— बेलग्रेड में 1961 में हुआ गुटनिरपेक्ष सम्मेलन निम्नलिखित तीन बातों की परिणति था।

1. शीतयुद्ध का प्रसार और इसके बढ़ते हुए दायरे ।
2. अन्तर्राष्ट्रीय स्तर पर कई नव स्वतन्त्र अफ्रीकी देशों का नाटकीय उदय।
3. 1960 तक संयुक्त राष्ट्रसंघ में 16 नये अफ्रीकी देश बतौर सदस्य शामिल हो चुके थे।

प्र.38 अन्तर्राष्ट्रीय सम्बन्धों पर शीतयुद्ध के सकारात्मक प्रभाव बताइए ?

उत्तर— अन्तर्राष्ट्रीय सम्बन्धों पर शीतयुद्ध का प्रभाव—

1. गुटनिरपेक्ष आन्दोलन की उत्पत्ति – गुटों में सम्मिलित होने से बचने के लिए गुटनिरपेक्ष आन्दोलन का जन्म एवं विकास हुआ।
2. शान्तिपूर्ण सहअस्तित्व को प्रोत्साहन – दोनों महाशक्तियों के मध्य शीतयुद्ध की भयावहता के कारण सम्पूर्ण विश्व विभिन्न देशों के मध्य शान्तिपूर्ण सहअस्तित्व को भी प्रोत्साहन मिला।
3. प्रौद्योगिक विकास – शीतयुद्ध के कारण समस्त विश्व में परमाणु शक्ति के क्षेत्र में प्रौद्योगिक विकास को प्रोत्साहन मिला।

प्र.39 नई अन्तर्राष्ट्रीय आर्थिक व्यवस्था के प्रमुख उद्देश्य लिखिए ?

उत्तर— नई अन्तर्राष्ट्रीय उद्देश्य निम्नलिखित हैं –

1. विकासशील देशों को न्यूनतम ब्याज शर्तों पर ऋण दिलाए जाये और उनके पुनर्भुगतान की शर्तें भी अत्यधिक लचीली रखी जाएँ।
2. बहुराष्ट्रीय कम्पनियों के संचालन के सम्बन्ध में अन्तर्राष्ट्रीय स्तर पर आचार-संहिता लागू की जाए।
3. विदेशी स्त्रोतों से वित्तीय सहायता के अतिरिक्त नवीन प्रौद्योगिकी भी उपलब्ध हो।
4. विश्व की अर्थव्यवस्था की अन्तःनिर्भरता का अधिक कुशलता एवं न्यायपूर्ण प्रबन्धन हो।

—: दो ध्रुवीता का अंत :-

वस्तुनिष्ठ प्रश्न :-

प्र.1. बर्लिन की दीवार किसका प्रतीक थी ?

उत्तर – शीत युद्ध की।

प्र.2. USSR का पूरा नाम बताइए ?

उत्तर – सोवियत समाजवादी गणराज्य।

प्र.3. बर्लिन की दीवार कब बनाई गई ?

उत्तर – 1961 में पूर्वी बर्लिन एवं पश्चिमी बर्लिन के मध्य बर्लिन की दीवार बनाई गई।

प्र.4. पूंजीवादी दुनिया और साम्यवादी दुनिया के बीच विभाजन का प्रतीक किसे कहा गया ?

उत्तर – बर्लिन की दीवार को।

प्र.5. पूर्वी जर्मनी की आम जनता ने बर्लिन की दीवार को कब गिरा दिया था ?

उत्तर – पूर्वी जर्मनी की आम जनता ने 1989 में बर्लिन की दीवार को गिरा दिया था।

प्र.6. रूस में समाजवादी क्रांति कब हुई थी ?

उत्तर – रूस में समाजवादी क्रांति 1917 में हुई थी।

- प्र.7. सोवियत राजनीतिक प्रणाली की धूरी कौन सी पार्टी थी ?
 उत्तर – सोवियत राजनीतिक प्रणाली की धूरी कम्युनिस्ट पार्टी थी।
- प्र.8. समाजवादी खेमे के देशों को इतिहास में किस नाम से जाना गया ?
 उत्तर – समाजवादी खेमे के देशों को दूसरी दुनिया के नाम से जाना गया।
- प्र.9. दूसरी दुनिया का नेता कौन था ?
 उत्तर – दूसरी दुनिया का नेता समाजवादी सोवियत गणराज्य था।
- प्र.10. 1985 में सोवियत संघ की कम्युनिस्ट पार्टी के महासचिव कौन थे ?
 उत्तर – मिखाईल गोर्बाचेव।
- प्र.11. 1991 के आम चुनाव में रूसी गणराज्य में किस नेता ने चुनाव जीता था ?
 उत्तर – बोरिस येल्तसिन ने।
- प्र.12. नाटो का पूरा नाम बताइए ?
 उत्तर – उत्तर अटलांटिक संधि संगठन।
- प्र.13. रूस के किन दो गणराज्य में हिंसक अलगाववादी आंदोलन चले ?
 उत्तर – चेचन्या और दगिस्तान।
- प्र.14. शॉक थेरेपी का शाब्दिक अर्थ क्या है ?
 उत्तर – शॉक थेरेपी का शाब्दिक अर्थ आघात पहुंचा कर उपचार करना है।
- प्र.15. शॉक थेरेपी साम्यवादी देशों के द्वारा कब अपनाई गई ?
 उत्तर – 1990 में।
- प्र.16. सोवियत संसद का क्या नाम था ?
 उत्तर – सोवियत संसद का नाम ड्यूमा था।
- प्र.17. सोवियत संघ का विघटन कब हुआ ?
 उत्तर – सोवियत संघ का विघटन 25 दिसंबर 1991 में गोर्बाचेव के सोवियत संघ के राष्ट्रपति पद से इस्तीफा देने के साथ ही हो गया।
- प्र.18. सोवियत प्रणाली क्या थी ?
 उत्तर – सोवियत प्रणाली की विशेषताएँ—
1. रूस में 1917 की समाजवादी क्रांति के बाद पूंजीवाद के विरोध में सोवियत समाजवादी गणराज्य अस्तित्व में आया।
 2. इसका मुख्य लक्ष्य समाजवाद के आदर्शों पर समतामूलक समाज की स्थापना करना था।
 3. निजी संपत्ति की संस्था को समाप्त कर समाज को समानता के सिद्धांत पर रखने की कोशिश करना था।
 4. सोवियत राजनीतिक प्रणाली की धूरी कम्युनिस्ट पार्टी थी।
 5. अन्य दलों एवं विपक्ष के लिए कोई जगह नहीं थी।
 6. अर्थव्यवस्था योजनाबद्ध और राज्य के नियंत्रण में थी।

प्र.19. द्वितीय विश्व युद्ध के बाद सोवियत संघ की अर्थव्यवस्था किसी प्रकार की थी, बताइए ?

उत्तर – सोवियत संघ महाशक्ति के रूप में उभरा, अर्थव्यवस्था ज्यादा विकसित, उन्नत संचार प्रणाली, विशाल ऊर्जा संसाधन, आवागमन की सुव्यवस्थित और विशाल प्रणाली, घरेलू उपभोक्ताओं उपभोग भी उन्नत, सरकारी बुनियादी जरूरत की चीजें भी उपलब्ध, बेरोजगारी नहीं, भूमि और उत्पादक संपदा के ऊपर स्वामित्व नियंत्रण राज्य का था।

प्र.20. सोवियत प्रणाली में कौनसी प्रमुख समस्याएं उत्पन्न हो गई थी ?

उत्तर – सोवियत प्रणाली में निम्न समस्याएं उत्पन्न हो गई थी।

1. नौकरशाही का कसता शिकंजा जिससे प्रणाली सत्तावादी हो गई और लोकतंत्र एवं अभिव्यक्ति की आजादी नहीं रही।
2. हथियारों की होड़ से अर्थव्यवस्था लड़खड़ा गई।
3. प्रौद्योगिकी पिछड़ गई एवं उपभोक्ता वस्तुओं की कमी हो गई।
4. 15 राज्यों से मिलकर बना सोवियत संघ में रूस का अधिक हस्तक्षेप होने से अन्य क्षेत्रों की जनता उपेक्षित एवं दमित महसूस करने लगी।
5. नागरिकों की आकांक्षाओं की पूर्ति में यह प्रणाली असफल रही।

प्र.21. मिखाईल गोर्बाचेव ने सोवियत प्रणाली में आई कमियों को दूर करने के लिए क्या प्रयास किए ?

उत्तर – सोवियत प्रणाली में आई कमियों को दूर करने के लिए निम्न प्रयास किये—

1. 1985 में पार्टी के महासचिव मिखाईल गोर्बाचेव बने थे।
2. हथियारों की होड़ पर लगाम लगाना।
3. पश्चिम के साथ सामान्य संबंध बनाना।
4. सोवियत संघ को लोकतांत्रिक रूप देना उसके लिए मिखाईल गरबाचेव ने दो प्रकार की नीतियां अपनाई 1. पेरेस्ट्रोइका 2. ग्लासिनोस्त के द्वारा आर्थिक और सामाजिक प्रयास किए गए।

प्र.22. गोर्बाचेव की नीतियों एवं प्रयासों का क्या परिणाम रहीं ?

उत्तर – गोर्बाचेव के प्रयासों का निम्न परिणाम रहा—

1. पूर्वी यूरोप के देशों ने अपनी सरकारों पर सोवियत नियंत्रण का विरोध किया।
2. साम्यवादी सरकार गिर गई।
3. गोर्बाचेव की सुधार नीतियों का कम्युनिस्ट पार्टी के नेताओं द्वारा विरोध किया गया।
4. राजनैतिक और सामाजिक व्यवस्था को कम्युनिस्ट पार्टी के गरम पंथियों द्वारा बढ़ावा दिया गया
5. बोरिस येल्तसिन ने आम चुनाव में जीत हासिल की।
6. यूरोपी कृत गणराज्य ने केंद्रीकृत सत्ता मानने से इनकार किया।

प्र.23. सोवियत संघ के विघटन के प्रमुख कारण क्या रहे ?

उत्तर – सोवियत संघ के विघटन के प्रमुख कारण निम्न रहे—

1. गतिरोध अर्थव्यवस्था जिसके तहत संसाधनों का अधिकांश भाग हथियार एवं सैन्य खर्च पर होना।

2. पूर्वी यूरोप के पिछड़े देशों पर भी खर्च करना। 3. उपभोक्ता वस्तुओं की कमी।
4. पश्चिमी मुल्कों के बारे में आम नागरिकों की जानकारी तथा अपनी राज्य व्यवस्था और पश्चिम में राज्य व्यवस्था के अंतर की समझ होने पर अपने राज्य व्यवस्था को पिछड़ा और कमजोर महसूस करना।
5. कम्युनिस्ट पार्टी का जनता के प्रति जवाबदेह नहीं होना तथा पार्टी के अधिकारियों का भी आम जनता के प्रति जवाबदेह नहीं होना।
6. सत्तारूढ प्रशासन के कारण भारी भ्रष्टाचार एवं अपनी गलतियों को सुधारने में व्यवस्था की अक्षमता व शासन में खुलापन लाने के प्रति अनिच्छा इन सारी बातों के कारण आम जनता का नाराज होना।
7. गोर्बाचेव की कार्यपद्धति का धीमा होना।
8. विघटन के तात्कालिक कारण पूर्वी यूरोपीय देशों का राष्ट्रवादी और संप्रभुता की इच्छा का उदार होना।

प्र.24. सोवियत संघ के विघटन के क्या परिणाम रहे ?

उत्तर –

1. पूंजीवादी एवं समाजवादी प्रणाली का विचारधारात्मक मुद्दा समाप्त हो गया एवं हथियारों की होड़ समाप्त हो गई इस प्रकार पूर्वी गुट एवं पश्चिमी गुट के मध्य शुरू हुए शीत युद्ध का अंत हो गया।
2. शांति की नवीन संभावना का जन्म हुआ।
3. शीत युद्ध के अंत में दो संभावनाएं उदित हुईं— 1. एक ध्रुवीय विश्व या 2. बहुध्रुवीय विश्व।
4. सोवियत खेमे के अंत से नए देशों का उदय हुआ और उनको स्वतंत्र पहचान मिली।
5. पूर्वी यूरोप के देश यूरोपीय संघ से जुड़ना चाहते थे अतः नाटो संगठन से जुड़ गए।
6. मध्य एशियाई राष्ट्रों ने रूस के साथ अपने संबंधों को एवं पश्चिमी देशों से भी संबंध बनाए रखें।

प्र.25. शॉक थेरेपी किसे कहा गया ?

उत्तर –

मध्य-एशिया के गणराज्य और पूर्वी यूरोप के देशों में पूंजीवाद की ओर संक्रमण का एक खास मॉडल अपनाया गया, विश्व बैंक और अंतरराष्ट्रीय मुद्रा कोष द्वारा निर्देशित इस मॉडल को शॉक थेरेपी कहा गया। दूसरी दुनिया के देशों में शॉक थेरेपी की गति अलग-अलग रही लेकिन इसकी दिशा और चरित्र बड़ी सीमा तक एक जैसे थे।

प्र.26. शॉक थेरेपी की प्रमुख मान्यताएं क्या थी ?

उत्तर –

शॉक थेरेपी की मान्यताएं निम्न थीं—

1. शॉक थेरेपी की सर्वोपरि मान्यता मिल्कियत का सबसे प्रभावी रूप निजी स्वामित्व का होना।
2. राज्य की संपदा का निजीकरण और व्यवसायिक स्वामित्व के ढांचे को तुरंत अपनाना अर्थात् सामूहिक कार्य को निजी कार्य में बदल दिया गया।
3. पूंजीवादी पद्धति से खेती शुरू की गई।
4. सोवियत खेमे के प्रत्येक देश को एक दूसरे को जोड़ने की जगह सीधे पश्चिमी मुल्कों से जोड़ा गया।
5. वित्तीय खुलापन एवं मुद्राओं की आपसी परिवर्तनीय महत्वपूर्ण।
6. पूंजीवाद के अतिरिक्त कोई वैकल्पिक व्यवस्था मंजूर नहीं।
7. ज्यादा से ज्यादा व्यापार करके मुक्त विकास को अपनाया गया।

प्र.27. शॉक थेरेपी क्या आर्थिक परिणाम क्या रहे ?

उत्तर – शॉक थेरेपी से पूरे क्षेत्र की अर्थव्यवस्था तहस-नहस हो गई। रूस में पूरा का पूरा राज्य नियंत्रित ढांचा चरमरा उठा। आर्थिक ढांचे के पुनर्निर्माण का यह कार्य सरकार की बजाए बाजार की ताकतें कर रही थी इसलिए यह कदम सभी उद्योगों को नष्ट करने वाला साबित हुआ, रूसी मुद्रा रूबल में भी गिरावट हुई। मुद्रास्फीति इतनी ज्यादा बढी कि लोगों की जमा पूंजी जाती रही। सामूहिक खेती की प्रणाली समाप्त हो चुकी थी लोगों को खाद्य सुरक्षा भी मौजूद नहीं रही।

प्र.28 शॉक थेरेपी के सामाजिक परिणाम क्या रहे ?

उत्तर – सरकारी दखल का खत्म होना जिससे ज्यादातर लोग गरीब हो गए तथा मध्यम वर्ग समाज के हाशिए पर आ गया। अकादमिक बौद्धिक कामों से जुड़े लोग या तो बिखर गए या बाहर चले गए। माफिया वर्ग का उदय हुआ जिन्होंने अधिकतर आर्थिक गतिविधियों को अपने नियंत्रण में लिया। निजीकरण से विषमताओं का जन्म हुआ और अमीर गरीब लोगों के बीच विभाजन हुआ।

प्र.29. शॉक थेरेपी के राजनीतिक परिणाम क्या रहे ?

उत्तर – हड़बड़ी में संविधान तैयार किया गया अधिकांश देशों में राष्ट्रपति को कार्यपालिका प्रमुख बनाया गया जिससे संसद कमजोर रह गई। लोकतांत्रिक संस्थाओं का निर्माण का कार्य प्राथमिकता के साथ न हो सका। मध्य एशिया के देशों में राष्ट्रपति को बहुत अधिक शक्तियां प्राप्त हो गई जिसके कारण कुछ राष्ट्र सत्तावादी हो गए।

प्र.30. मध्य एशिया एशियाई गणराज्य में बड़ी ताकतों का दखल क्यों बढ़ गया ?

उत्तर – 1. बाहरी ताकतों और तेल कंपनियों की आपसी प्रतिस्पर्धा का अखाड़ा होना जिससे इन राज्यों को आर्थिक लाभ होता था।
2. रूस का चीन और अफगानिस्तान से सटा हुआ होना।
3. रूस इन्हें अपना निकटवर्ती विदेश मानता है।
4. पश्चिमी एशिया के नजदीक होने के कारण अमेरिका इसे सैनिक ठिकाना बनाना चाहता है।
5. खनिज तेल की मौजूदगी से चीन के हित जुड़े हुए हैं जिससे सीमावर्ती क्षेत्रों में चीनियों ने व्यापार शुरू कर दिया।

प्र.31. भारत एवं रूस के संबंध ज्यादा गहरे हैं स्पष्ट कीजिए ?

उत्तर – 1. आपसी विश्वास और साझा हितों का इतिहास रहा है।
2. रूस एवं बाकी गणराज्य में भारतीय फिल्में व गीत लोकप्रिय है।
3. दोनों का सपना बहुध्रुवीय विश्व का निर्माण करना है जिसमें सुरक्षा की सामूहिक जिम्मेदारी एवं क्षेत्रीय ताकतों को जगह मिले, हर देश की अपनी विदेश नीति हो, अंतर्राष्ट्रीय संघर्षों का समाधान बातचीत से हो, संयुक्त राष्ट्र जैसे संस्थाओं द्वारा फैसले किए जाए।

प्र.32. भारत एवं रूस के संबंधों को आपसी लाभ के आधार पर समझाइए ?

उत्तर – भारत के लाभ–

अंतरिक्ष उद्योग में सहायता, परमाण्विक योजना में मदद, कश्मीर मामले में भारत का समर्थन करना, ऊर्जा आपूर्ति के लिए आर्थिक एवं तकनीकी सहायता देना, अंतरराष्ट्रीय आतंकवाद से संबंधित सूचनाओं के आदान–प्रदान में सहयोग करना, पश्चिमी एशिया में पहुंच बनाने में माध्यम बनना, चीन के साथ संबंधों में संतुलन लाने में सहयोग करना ।

रूस के लाभ–भारत हथियारों का दूसरा सबसे बड़ा खरीदार देश, भारत तेल का आयातक देश, भारत के अधिकांश सैन्य साजो सामान का रूस से आयात करना ।

–: समकालीन दक्षिण एशिया :-

वस्तुनिष्ठ प्रश्न :-

प्र.1 दक्षिण एशियाई क्षेत्र में कौन कौनसे देश आते हैं, ?

उत्तर– भारत, भूटान, बांग्लादेश, मालदीव, नेपाल, पाकिस्तान और श्रीलंका हैं।

प्र.2 अफगानिस्तान को दक्षिण एशियाई क्षेत्र में कब शामिल किया गया था ?

उत्तर– 2005 में।

प्र.3 किस राष्ट्र को दक्षिण एशिया का प्रमुख अंग नहीं माना जाता है ?

उत्तर– चीन को।

प्र.4 दक्षिण एशिया का भौगोलिक विस्तार कहाँ तक है ?

उत्तर– उत्तर में हिमालय पर्वत, दक्षिण में हिंद महासागर, पश्चिम का अरब सागर और पूर्व में बंगाल की खाड़ी के मध्य ।

प्र.5 श्रीलंका कब आजाद हुआ ?

उत्तर– 1948 में।

प्र.6 पाकिस्तान में किस प्रकार की सरकारें रही हैं ?

उत्तर– बेनजीर भुट्टो व नवाज शरीफ की सरकार लोकतंत्र की रही व बाकी सरकारें सैन्य शासन की रही ।

प्र.7 तमिल संगठन (लिट्टे) का पुरा नाम क्या है ?

उत्तर– लिबरेशन टाइगर्स ऑफ तमिल ईलम ।

प्र.8 SAARC का पुरा नाम एवं इसका गठन किसने व कब किया था ?

उत्तर– साउथ एशियन एसोशियन फॉर रीजनल कोऑपरेशन का गठन दक्षिण एशिया के देशों ने 1985 में किया ।

- प्र.9 भारत के किन देशों के साथ तनावपूर्ण संबंध रहे हैं ?
उत्तर— पाकिस्तान एवं चीन।
- प्र.10 पाकिस्तान की खुफिया एजेंसी का क्या नाम है ?
उत्तर— आई.एस.आई.।
- प्र.11 वैश्वीकरण के दौर में हुए सार्क सम्मेलनों में किन-किन पर समझौतों पर हस्ताक्षर हुए थे ?
उत्तर— जलवायु परिवर्तन, आपदा प्रबंधन, आतंकवाद की समाप्ति संबंधी तथा व्यापार एवं विकास को बढ़ावा देने पर।
- प्र.12 भारत का नागरिक किस देश में बगैर पासपोर्ट व वीजा के आ जा सकता है ?
उत्तर— नेपाल।
- प्र.13 BIMSTEC का पूरा नाम एवं इसके सदस्य देशों के नाम बताइये ?
उत्तर— Bay of Bengal Initiative for multi sectoral Technical and Economic Cooperation
बंगाल की खाड़ी बहु-क्षेत्रीय तकनीकी और आर्थिक सहयोग उपक्रम इसके सदस्य देश बांग्लादेश, भारत, बर्मा, श्रीलंका, थाईलैण्ड, भूटान और नेपाल हैं।
- प्र.14 पाकिस्तान ने परमाणु परीक्षण किस पहाड़ी पर किया था ?
उत्तर— चंगई पहाड़ी पर।
- प्र.15 भारत और पाकिस्तान कब आजाद हुए थे ?
उत्तर— भारत 15 अगस्त 1947 व पाकिस्तान 14 अगस्त 1947।
- प्र.16 कश्मीर विवाद किससे सम्बंधित है ?
उत्तर— भारत और पाकिस्तान से।
- प्र.17 कौनसा ऐसा देश है जो दक्षिणी एशिया का देश होते हुए भी इस दक्षिणी एशिया का अंग नहीं है ?
उत्तर— चीन।
- प्र.18 बांग्लादेश पाकिस्तान से कब अलग हुआ ?
उत्तर— 1971 में।
- प्र.19 भारत और सोवियत संघ में बीस सालों के लिए मैत्री संधि पर कब हस्ताक्षर किए ?
उत्तर— 1971 में।
- प्र.20 पाकिस्तान में सैन्य तख्तापलट कब हुआ था ?
उत्तर— 1999 में।
- प्र.21 भारत-पाकिस्तान युद्ध कब-कब हुआ था ?
उत्तर— 1947-48, 1965, 1971 व 1999 में।
- प्र.22 दक्षिणी एशिया का कौनसा देश हिन्दू राष्ट्र कहलाता है ?
उत्तर— नेपाल।

- प्र.23 नेपाल में 240 वर्षों तक चली तानाशाही का अंत कब हुआ था ?
उत्तर— 24 मई 2008 में।
- प्र.24 अप्रैल 2006 में नेपाल में किस राजा ने संसद को बहाल किया था ?
उत्तर— राजा ज्ञानेन्द्र ने।
- प्र.25 नेपाल के द्वारा वर्तमान में अपनाए गए संविधान के तहत किसे प्रधानमंत्री व कब बनाया गया था ?
उत्तर— खड्ग प्रसाद शर्मा ओली को अक्टूबर 2015 में।
- प्र.26 श्रीलंका में कितने समुदाय के लोग रहते हैं ?
उत्तर— तमिल 20 प्रतिशत, व सिंहली नृवंशीय 80 प्रतिशत।
- प्र.27 श्रीलंका में लिट्टे (LTTE) संगठन कब बना था ?
उत्तर— 1983 में।
- प्र.28 श्रीलंका के उत्तरी पूर्वी हिस्से पर नियंत्रण किसने किया था ?
उत्तर— तमिल ईलम संगठन ने।
- प्र.29 दक्षिण एशिया के देश में प्रतिव्यक्ति सकल घरेलू उत्पाद सबसे अधिक है ?
उत्तर— श्रीलंका में।
- प्र.30 कारगिल युद्ध कब हुआ था ?
उत्तर— 1999 में।
- प्र.31 भारत में परमाणु परीक्षण कब व किसके शासन में हुआ था ?
उत्तर— 1. 1974 इन्दिरा गांधी।
2 1998 अटल बिहारी वाजपेयी।
- प्र.32 पाकिस्तान कि कौनसी खुफिया एजेंसी भारत के विरोधी अभियान में शामिल है ?
उत्तर— आई. एस. आई.।
- प्र.33 बांग्लादेश व भारत के बीच किन नदियों के जल को लेकर विवाद बना हुआ है ?
उत्तर— गंगा व ब्रह्मपुत्र नदी।
- प्र.34 दक्षिण एशिया का कौनसा देश अधिक शक्तिशाली है ?
उत्तर— भारत।
- प्र.35 सार्क की स्थापना कब हुई थी ?
उत्तर— 1985 में।
- प्र.36 भारत और पाकिस्तान के मध्य शिमला समझौता कब हुआ था ?
उत्तर— 1972 में।
- प्र.37 भारत में प्रथम परमाणु परिक्षण कब हुआ ?
उत्तर— 1974 में।

- प्र.38 भारत और बांग्लादेश के मध्य फरक्का संधि पर कब हस्ताक्षर हुए थे ?
उत्तर— दिसम्बर 1998 में।
- प्र.39 भारत और श्रीलंका में मुक्त व्यापार संधि पर कब हस्ताक्षर किए ?
उत्तर— 1998 में।
- प्र.40 भारत के प्रधानमंत्री अटल बिहारी वाजपेयी बस यात्रा पर लाहौर कब गए ?
उत्तर— फरवरी 1999 में ।
- प्र.41 दक्षिणी एशिया के विभिन्न देशों में एक सी राजनीतिक प्रणाली नहीं है समझाइये ?
उत्तर— 1. भारत और श्रीलंका में आजादी के बाद से लोकतंत्र है।
2. पाकिस्तान और बांग्लादेश में कभी लोकतंत्र और कभी सैन्य शासन रहा है।
3. नेपाल में 2006 तक संवैधानिक राजतंत्र था और बाद में लोकतंत्र बहाली हुई है।
4. भूटान में राजतंत्र है।
5. मालदीव में सन् 1968 तक सल्तनत हुआ करता था, अब वहा लोकतंत्र है।
- प्र.42 साप्ता को लेकर दक्षिण एशिया के अन्य देशों की आशंका को दूर करने के लिए भारत ने क्या कदम उठाया?
उत्तर— भारत ने दक्षिण देशों को बिना सीमा शुल्क अदा किए अपने यहां तैयार माल बेचने का खुला आमंत्रण । भारत ने भूटान नेपाल और श्रीलंका के साथ द्विपक्षीय व्यापार समझौता किया।
- प्र.43 स्वतंत्रता प्राप्ति के बाद श्रीलंका को किस समस्या का सामना करना पड़ा ?
उत्तर— श्रीलंका में जातीय संघर्ष – भारतीय मूल के तमिल आजादी से पहले व बाद में भी श्रीलंका में बसते रहे है। श्रीलंका में सिंहली समुदाय का दबदबा तमिलों के प्रति उपेक्षापूर्ण व्यवहार का रहा है।
- प्र.44 सार्क के सिद्धांतों के विषय में बताइये ?
उत्तर— सदस्य राज्यों के आंतरिक विषयों पर अहस्तक्षेप, क्षेत्रिय सहयोग, प्रभूसत्ता की प्रादेशिक अखंडता। सहयोग द्विपक्षीय व बहुपक्षीय न होकर अतिरिक्त सहयोग पर होगा। गरीबी अशिक्षा तथा कुपोषण आदि समस्याओं का समाधान करना।
- प्र.45 पाकिस्तान में लोकतंत्र सफल न होने का कारण है ?
उत्तर— पाकिस्तान में सत्ता पर सदा से सैनिक जनरलों का वर्चस्व रहा है यही कारण है कि पाकिस्तान में कभी भी चुनी हुई सरकार लोकतांत्रिक तरीके से कार्य नहीं कर पाती है जिससे लोकतंत्र सफल नहीं हुआ है।
- प्र. 46 शिमला समझौते के विषय में बताइये ?
उत्तर— 1971 में भारत पाक युद्ध के बाद बांग्लादेश का निर्माण 3 जुलाई 1972, दोनों देशों के प्रधानमंत्री के बीच समझौता। दोनों देश 30 दिन के अंदर अपनी सीमाएं अंतर्राष्ट्रीय सीमा पर लाना। एक दूसरे की सीमा का उल्लंघन न करना आर्थिक व्यापारी तथा सांस्कृतिक क्षेत्रों में सहयोग करना।
- प्र.47 पाकिस्तान में लोकतंत्र को कमजोर करने वाले कारण लिखिये ?
उत्तर— 1. राजनीति में सेना का हस्तक्षेप। 2. राजनीति में कट्टरपंथी धार्मिक नेताओं का दबदबा।

3. विदेशी ताकतों का हस्तक्षेप। 4. राजनैतिक दलों एवं नेताओं के संकीर्ण स्वार्थ इत्यादि।

प्र.48 भारत पाकिस्तान क्षेत्र की किन्हीं चार सामान्य समस्याओं का उल्लेख करे ?

उत्तर— 1. कश्मीर मुद्दा। 2. सियाचीन ग्लेशियर मुद्दा।
3 आतंकवाद। 4. सरक्रीक विवाद इत्यादि।

प्र.49 श्रीलंका के जातीय संघर्ष का उल्लेख किजिए ?

उत्तर— 1. बहुसंख्यक सिंहली एवं अल्पसंख्यक तमिल समुदायों में संघर्ष।
2. तमिलों को अधिकार दिलाने का प्रयास। 3. उग्र तमिलों द्वारा लिट्टे का गठन।
4. श्रीलंका सरकार द्वारा सख्ती। 5. 1987 में राजीव जयवर्द्धने समझौता।
6. श्रीलंका में भारतीय शांति सेना। 7. नार्वे की मध्यस्थता में शांति स्थापना के प्रयास।

प्र. 50 निम्न समझौतों का कालक्रम बताइये ?

उत्तर— कालक्रम— 1. शिमला समझौता— 1972 2. ताशकंद समझौता— 1966
3. भारत पाक युद्ध — 1971 4. भारत श्रीलंका समझौता— 1987
5. भारत पाक बिजली परियोजना समझौता— 1978
6. महाकाली बेसिन विकास परियोजना निर्माण समझौता—1996

—: अंतर्राष्ट्रीय संगठन :—

वस्तुनिष्ठ प्रश्न:—

प्र.1 निम्नलिखित में से कौन सा तथ्य सुरक्षा परिषद में भारत की स्थायी सदस्यता के प्रस्ताव को ज्यादा वजनदार बनाता है ?

- (अ) परमाणु क्षमता (ब) भारत एशिया में है
(स) भारत संयुक्त राष्ट्र संघ के जन्म से ही उसका सदस्य है
(द) भारत की बढ़ती हुई ताकत और स्थिर राजनैतिक व्यवस्था (द)

प्र.2 परमाणु प्रौद्योगिकी के शांतिपूर्ण उपयोग और उसकी सुरक्षा से सम्बंध संयुक्त राष्ट्र संघ की एजेन्सी का नाम है ?

- (अ) संयुक्त राष्ट्र संघ निशस्त्रीकरण समिति
(ब) अन्तर्राष्ट्रीय आणविक ऊर्जा एजेन्सी
(स) संयुक्त राष्ट्र संघ अन्तर्राष्ट्रीय संगठन
(द) इनमें से कोई नहीं (अ)

- प्र.3 विश्व व्यापार संगठन निम्नलिखित में से किस संगठन का उत्तराधिकारी है ?
 (अ) जनरल एग्रीमेंट ऑन ट्रेड एण्ड टैरिफ (ब) जनरल एग्जमेंट ऑन ट्रेड एण्ड टैरिफ
 (स) विश्व स्वास्थ्य संगठन (द) संयुक्त राष्ट्र संघ विकास कार्यक्रम (अ)

अति-लघुत्तरात्मक-प्रश्न:-

- प्र.1 "संयुक्त राष्ट्र संघ का गठन मानवता को स्वर्ग पहुँचाने के लिए नहीं बल्कि उसे नरक से बचाने के लिए हुआ है" यह कथन किसका है ?
 उत्तर- डेग हैमरशोल्ड ।
- प्र.2 संयुक्त राष्ट्र संघ की स्थापना हुई ?
 उत्तर- 24 अक्टूबर, 1945
- प्र.3 संयुक्त राष्ट्र संघ के अंग हैं ?
 उत्तर- 6
- प्र.4 1 नवम्बर, 1994 से संयुक्त राष्ट्र संघ का कौनसा अंग स्थगित है ?
 उत्तर- न्यासिता परिषद् ।
- प्र.5 संयुक्त राष्ट्र संघ के मुख्यालय का प्रधान कहलाता है ?
 उत्तर- महासचिव ।
- प्र.6 संयुक्त राष्ट्र संघ के प्रथम महासचिव थे ?
 उत्तर- ट्राईग्व ली ।
- प्र.7 अन्तर्राष्ट्रीय आणविक ऊर्जा एजेन्सी (आईएईए) का स्थापना वर्ष है ?
 उत्तर- सन् 1957
- प्र.8 अन्तर्राष्ट्रीय संगठन होने का कोई एक लाभ उजागर कीजिए ?
 उत्तर- अन्तर्राष्ट्रीय संगठन युद्ध और शान्ति के मामलों में मदद करते हैं ।
- प्र.9 प्रतिवर्ष संयुक्त राष्ट्र दिवस कब मनाया जाता है ?
 उत्तर- 24 अक्टूबर ।
- प्र.10 किस अन्तर्राष्ट्रीय संस्था के उत्तराधिकारी के रूप में संयुक्त राष्ट्र की स्थापना की गई ?
 उत्तर- लीग ऑफ नेशन् ।
- प्र.11 यू. एन. ओ. किस संगठन का संक्षिप्त नाम है ?
 उत्तर- संयुक्त राष्ट्र संघ का ।
- प्र.12 संयुक्त राष्ट्र संघ के प्रमुख अंगों के नाम लिखिए ?
 उत्तर- (1) महासभा (2) सुरक्षा परिषद (3) अन्तर्राष्ट्रीय न्यायालय
 (4) सचिवालय (5) आर्थिक और सामाजिक परिषद (6) न्यासिता परिषद
- प्र.13 संयुक्त राष्ट्र संघ की स्थापना के समय कुल कितने सदस्य थे ?
 उत्तर- 51
- प्र.14 संयुक्त राष्ट्र संघ का मुख्य उद्देश्य क्या है ?
 उत्तर- अन्तर्राष्ट्रीय शान्ति व सुरक्षा स्थापित करना ।
- प्र.15 संयुक्त राष्ट्र संघ के कुल कितने सदस्य हैं ?
 उत्तर- 193 सदस्य (2011 के अनुसार) ।

- प्र.16 संयुक्त राष्ट्र सुरक्षा परिषद में स्थायी सदस्यों की संख्या है।
उत्तर— पाँच।
- प्र.17 संयुक्त राष्ट्र संघ की किन्हीं दो ऐजेंसियों के नाम लिखिए ?
उत्तर— (1) संयुक्त राष्ट्र विकास कार्यक्रम (2) विश्व स्वास्थ्य संगठन
- प्र.18 विश्व का सबसे बड़ा लोकतांत्रिक देश कौन सा है ?
उत्तर— भारत।
- प्र.19 भारत की सुरक्षा परिषद की स्थायी सदस्यता का विरोध करने वाले देशों के द्वारा दिये गये किन्हीं दो तर्क को लिखिए ?
उत्तर— 1. आलोचक देश भारत के परमाणु हथियारों को लेकर चिन्तित है।
2. कुछ आलोचक देशों का मत है कि पाकिस्तान के साथ सम्बंधों में कठिनाई के कारण भारत स्थायी सदस्य के रूप में अप्रभावी रहेगा।
- प्र.20 अन्तर्राष्ट्रीय मुद्रा कोष का प्रमुख कार्य क्या है ?
उत्तर— अन्तर्राष्ट्रीय मुद्रा कोष वैश्विक स्तर को अर्थव्यवस्था की देख रेख करते हुए माँगें जाने पर अपने सदस्य देशों को वित्तीय एवं तकनीकी सहायता उपलब्ध कराना।
- प्र.21 विश्व बैंक की औपचारिक स्थापना कब हुई। इसकी गतिविधियाँ मुख्यतया किन देशों से सम्बंधित है ?
उत्तर— द्वितीय विश्व युद्ध के पश्चात सन 1944 में विश्व बैंक की औपचारिक स्थापना हुई। इनकी गतिविधियाँ मुख्यतया विकासशील देशों से सम्बंधित है।
- प्र.22 विश्व व्यापार संगठन की स्थापना कब हुई। विश्व व्यापार संगठन का क्या कार्य है ?
उत्तर— 1 जनवरी 1995 को, वैश्विक व्यापार के नियमों का निर्धारण करना।
- प्र.23 एमनेस्टी इण्टरनेशनल क्या है ?
उत्तर— एमनेस्टी इण्टरनेशनल एक स्वयंसेवी संगठन है जो सम्पूर्ण विश्व में मानवाधिकारों की रक्षा के लिए अभियान चलाता है।
- प्र.24 संयुक्त राज्य अमेरिका के सबसे बड़े अन्तर्राष्ट्रीय मानवाधिकार संगठन का नाम लिखिए ?
उत्तर— ह्यूमन राइट्स वॉच।

लघुत्तरात्मक—प्रश्न :-

- प्र.1 सुरक्षा परिषद के अस्थायी सदस्यों का भौगोलिक विवरण किस प्रकार किया गया है ?
उत्तर— सुरक्षा परिषद के अस्थायी सदस्यों का भौगोलिक विवरण इस प्रकार है — अफ्रीका और एशिया के पाँच सदस्य, पूर्व यूरोप का एक सदस्य, लातीन अमेरिका के दो सदस्य, पश्चिमी यूरोप तथा अन्य राज्यों के दो सदस्य।
- प्र.2 वीटो किसे कहते हैं ?
उत्तर— वीटो का शब्दार्थ है, मैं मना करता हूँ। सुरक्षा परिषद का कोई स्थायी सदस्य यदि किसी महत्वपूर्ण प्रश्न पर असहमति प्रकट करता है तो उसे अस्वीकृत कर दिया जाता है। उसके इस अधिकार/शक्ति को ही वीटो शक्ति कहा जाता है।

- प्र.3 संयुक्त राष्ट्र, सुरक्षा परिषद में स्थायी सदस्यता हेतु भारत की दावेदारी के समर्थन में दो तर्क लिखिए।
उत्तर— 1. भारत विश्व का सबसे बड़ा प्रजातांत्रिक देश है।
2. भारत सैनिक, आर्थिक तथा प्रौद्योगिक दृष्टि से एक सशक्त राष्ट्र है।
- प्र.4 'ग्लोबल वार्मिंग' की समस्या को स्पष्ट करें ?
उत्तर— 'ग्लोबल वार्मिंग' से आशय है – वातावरण में ग्रीनहाउस गैसों के बढ़ने से तापमान में वृद्धि। इससे समुद्र तल की ऊँचाई बढ़ने का खतरा है। ऐसा होने पर विश्व के समुद्रतटीय इलाके जलमग्न हो सकते हैं। इस समस्या का सबसे प्रभावकारी समाधान वैश्विक तापवृद्धि को रोकना है।
- प्र.5 संयुक्त राष्ट्र संघ की चार विशिष्ट एजेन्सियों के नाम लिखो ?
उत्तर— 1. अन्तर्राष्ट्रीय श्रम संगठन (I. L. O.)
2. संयुक्त राष्ट्र शैक्षिक, वैज्ञानिक एवं सांस्कृतिक संगठन (UNESCO)
3. विश्व स्वास्थ्य संगठन 4. खाद्य एवं कृषि संगठन
- प्र.6 संयुक्त राष्ट्र संघ के कोई तीन सिद्धान्त लिखिए ?
उत्तर— 1. संयुक्त राष्ट्र संघ सदस्यों की समप्रभुता समानता पर आधारित है।
2. संयुक्त राष्ट्र संघ के सभी सदस्य ईमानदारी से घोषणा-पत्र के अन्तर्गत निर्धारित दायित्वों का पालन करेंगे।
3. संयुक्त राष्ट्र के सभी सदस्य अपने विवादों को शान्तिपूर्ण ढंग से निपटायेंगे।
- प्र.7 संयुक्त राष्ट्र संघ के द्वितीय महासचिव कौन थे ? उनके द्वारा किए गए कार्यों का विवरण लिखिए ?
उत्तर— संयुक्त राष्ट्र संघ के द्वितीय महासचिव डेग हैमरशोल्ड थे। ये स्वीडन से थे तथा अर्थशास्त्री और वकील थे। उन्होंने स्वेज नहर से जुड़े विवादों को सुलझाने तथा अफ्रीका के अनौपनिवेशीकरण में महत्वपूर्ण भूमिका निभाई। कांगो संकट को सुलझाने की दिशा में किए गए प्रयासों के लिए मरणोपरांत इन्हे नोबेल शांति पुरस्कार दिया गया। हालांकि सोवियत संघ और फ्रांस ने अफ्रीका में इनकी भूमिका की आलोचना की थी।
- प्र.8 संयुक्त राष्ट्र संघ के समक्ष कौन से दो बुनियादी सुधारों का मसला है ?
उत्तर— संयुक्त राष्ट्र संघ के समक्ष निम्न दो बुनियादी सुधारों का मसला है—
1. एक तो इस संगठन की बनावट ओर इसकी प्रक्रियाओं में सुधार किया जाए।
2. दूसरा, इस संगठन के न्यायाधिकार में आने वाले मुद्दों की समीक्षा की जाए।
- प्र.9 संयुक्त राष्ट्र संघ की स्थापना कब हुई ? वर्तमान में इसके कितने सदस्य हैं ?
उत्तर— संयुक्त राष्ट्र संघ की विधिवत् स्थापना 24 अक्टूबर, 1945 ई. को हुई थी। इस संस्था का मुख्य कार्यालय न्यूयार्क अमेरिका में है। वर्तमान संसार के छोटे-बड़े लगभग 193 देश इसके सदस्य हैं।
- प्र.10 संयुक्त राष्ट्र संघ के प्रमुख उद्देश्यों का उल्लेख कीजिये ?
उत्तर— उद्देश्य – संयुक्त राष्ट्र संघ की स्थापना के मुख्य उद्देश्य निम्न हैं।
1. अन्तर्राष्ट्रीय शांति और सुरक्षा को बनाये रखना।
2. भिन्न-भिन्न राष्ट्रों के बीच मैत्रीपूर्ण संबंधों को बढ़ाना।

3. आपसी सहयोग द्वारा आर्थिक, सामाजिक, सांस्कृतिक तथा मानवीय ढंग की अन्तर्राष्ट्रीय समस्याओं को हल करना।

प्र.11 सुरक्षा परिषद के संगठन पर संक्षिप्त टिप्पणी लिखिये ?

उत्तर— सुरक्षा परिषद संयुक्त राष्ट्र की कार्यपालिका के समान है। इसके 15 सदस्य होते हैं जिनमें पाँच स्थाई सदस्य हैं— अमेरिका, ब्रिटेन, फ्रांस, चीन और रूस। इसके अलावा 10 अस्थायी सदस्य दो वर्षों के लिये महासभा द्वारा चुने जाते हैं। सुरक्षा परिषद के पाँच स्थायी सदस्यों को निषेधाधिकार प्राप्त है।

प्र.12 एमनेस्टी इंटरनेशनल क्या है ?

उत्तर— एमनेस्टी इंटरनेशनल— एमनेस्टी इंटरनेशनल एक स्वयंसेवी संगठन है। यह पूरे विश्व में मानवाधिकारों की रक्षा के लिये अभियान चलाता है। यह संगठन मानवाधिकारों से जुड़ी रिपोर्ट तैयार और प्रकाशित करता है। ये रिपोर्ट मानवाधिकारों से संबंधित अनुसंधान और तरफदारी में बड़ी महत्वपूर्ण भूमिका निभाती है।

प्र.13 विश्व व्यापार संगठन क्या है ?

उत्तर— विश्व व्यापार संगठन (W.T.O.) — विश्व व्यापार संगठन (World Trade Organization) एक अन्तर्राष्ट्रीय संगठन है। यह वैश्विक व्यापार के नियमों को तय करता है। इसकी स्थापना सन् 1995 में हुई है। इसके सदस्यों की संख्या 164 है।

प्र.14 सुरक्षा परिषद के पाँच स्थायी सदस्यों को वीटो का अधिकार क्यों दिया गया ?

उत्तर— सुरक्षा परिषद के पाँच स्थायी सदस्यों को वीटो का अधिकार इसलिये दिया गया क्योंकि —

1. ये देश द्वितीय विश्व युद्ध के विजेता थे।
2. राजनीतिक मामलों में इनकी सहमति सर्वाधिक महत्वपूर्ण थी।
3. वीटो का अधिकार न देने पर संभवतः ये समस्याओं में अधिक रूचि नहीं लेते।

प्र.15 मानवाधिकार परिषद के संस्थापक कौन थे ? इनके कुछ प्रमुख उपलब्धियों का वर्णन कीजिए ?

उत्तर— मानवाधिकार परिषद के आयोग की स्थापना कोफी अन्नान ने की। कुछ उपलब्धियाँ निम्नलिखित हैं।

1. ये 1997 से 2006 तक संयुक्त राष्ट्र संघ के महासचिव रहे।
2. इन्होंने एड्स, टीबी और मलेरिया से लड़ने के लिए एक वैश्विक कोष बनाया।
3. इन्होंने शान्ति संस्थापक आयोग की स्थापना 2005 में की।
4. महासचिव के रूप में किए गए कार्यों के कारण 2001 में इनको नोबेल पुरस्कार दिया गया।

प्र.16 “अन्तर्राष्ट्रीय मुद्रा कोष के हर सदस्य की राय का वजन बराबर नहीं है।” स्पष्ट कीजिए ?

उत्तर— अन्तर्राष्ट्रीय मुद्रा कोष में 189 सदस्य हैं लेकिन हर सदस्य की राय का वजन बराबर नहीं है क्योंकि

1. समूह—7 के सदस्य (अमेरिका, जापान, जर्मनी, फ्रांस, ब्रिटेन, इटली और कनाडा) के पास 41.29% मत है। अकेले अमेरिका के पास 16.52% मताधिकार है।
2. अन्य अग्रणी सदस्यों में चीन (6.09%), भारत (2.64%), रूस (2.59%), ब्राजिली (2.22%), और सऊदी अरब (0.02%) है।

प्र.17 अन्तर्राष्ट्रीय संगठन की आवश्यकता क्यों हैं ?

उत्तर— अन्तर्राष्ट्रीय संगठन की आवश्यकता निम्न कारणों की वजह से है:—

1. समस्याओं का शांतिपूर्ण समाधान हेतु।
2. ये संगठन सहयोग के उपाय जुटाने में सहायक होते हैं।
3. ये संगठन नियमों तथा नौकरशाही की रूपरेखा तैयार करते हैं।
4. ये शांति और प्रगति के प्रति मानवता की आशा का प्रतीक होते हैं।

प्र.18 संयुक्त राष्ट्र सुरक्षा परिषद के 5 स्थायी सदस्यों के नाम बताइये तथा इसकी कार्यप्रणाली की कमियाँ बताइये ?

उत्तर— सुरक्षा परिषद के 5 स्थायी सदस्य हैं —(1) अमेरीका (2) फ्रांस (3) ब्रिटेन (4) रूस (5) चीन
संयुक्त राष्ट्र सुरक्षा परिषद की कार्यप्रणाली की कमियाँ ये हैं :-

1. सुरक्षा परिषद अब राजनीति वास्तविकताओं की नुमाईदगी नहीं करती।
2. इसके फैसलों पर पश्चिमी मूल्यों ओर हितों की छाप तथा चंद देशों का दबदबा होता है।
3. इसमें बराबर का प्रतिनिधित्व नहीं है।

प्र.19 अन्तर्राष्ट्रीय मुद्रा कोष पर संक्षिप्त टिप्पणी लिखिये ?

उत्तर— अन्तर्राष्ट्रीय मुद्रा कोष:— यह संगठन वैश्विक स्तर की वित्त व्यवस्था की देखरेख करता है और मांगे जाने पर वित्तीय तथा तकनीकी सहायता मुहैया करता है। वैश्विक स्तर की वित्त व्यवस्था का आशय अन्तर्राष्ट्रीय स्तर पर काम करने वाली वित्तीय संस्थाओं और लागू होने वाले नियमों से है। वर्तमान में 189 देश अन्तर्राष्ट्रीय मुद्रा कोष के सदस्य हैं लेकिन हर सदस्य की राय का वजन बराबर नहीं है। समूह-7 के सदस्य (अमेरीका, जापान, जर्मनी, फ्रांस, ब्रिटेन, इटली और कनाडा) के पास 41.29 प्रतिशत मत है। अन्य अग्रणी सदस्यों में चीन (6.09 प्रतिशत), भारत (2.64 प्रतिशत), रूस (2.59 प्रतिशत), ब्राजील (2.22 प्रतिशत), और सऊदी अरब (0.02 प्रतिशत) है।

प्र.20 विश्व बैंक की स्थापना कब हुई ? इसके प्रमुख कार्यों को संक्षेप में बताइए ?

उत्तर— विश्व बैंक — दूसरे विश्व युद्ध के तुरन्त बाद सन् 1945 में विश्व बैंक की औपचारिक स्थापना हुई।

विश्व बैंक के कार्य — विश्व बैंक की गतिविधियाँ प्रमुख रूप से संबंधित हैं यथा —

1. यह बैंक मानवीय विकास (शिक्षा, स्वास्थ्य) कृषि और ग्रामीण विकास (सिंचाई, ग्रामीण सेवाएँ) पर्यावरण सुरक्षा (प्रदूषण में कमी, नियमों का निर्माण और उन्हें लागू करना), आधारभूत ढाँचा (सड़क, शहरी विकास, बिजली) तथा सुशासन (कदाचार का विरोध, विधिक संस्थाओं का विकास) के लिए काम करता है।
2. यह अपने सदस्य देशों को आसान ऋण और अनुदान देता है। ज्यादा गरीब देशों को ये अनुदान वापिस नहीं चुकाने पड़ते। इस अर्थ में यह संस्था वैश्विक अर्थव्यवस्था को भी प्रभावित करती है।

प्र.21 अन्तर्राष्ट्रीय संगठन की आवश्यकता के कोई दो बिन्दु बताइये ?

उत्तर— अन्तर्राष्ट्रीय संगठन की आवश्यकता — अन्तर्राष्ट्रीय संगठन की आवश्यकता को निम्नलिखित बिन्दुओं के अन्तर्गत स्पष्ट किया गया है —

1. समस्याओं के शांतिपूर्ण समाधान के लिए आवश्यक :- बातचीत के माध्यम से दो या अधिक देशों के मध्य के झगड़ों और विभेदों को बिना युद्ध के हल करने की दृष्टि से अन्तर्राष्ट्रीय संगठनों की भूमिका महत्वपूर्ण होती है। अन्तर्राष्ट्रीय संगठन समस्याओं के शांतिपूर्ण समाधान में सदस्य देशों की मदद करते हैं।

2. चुनौतीपूर्ण समस्याओं को निपटाने में विभिन्न देशों को मिलकर कार्य करने में सहायता करना:- अन्तर्राष्ट्रीय संगठन ऐसी चुनौतीपूर्ण समस्याओं को निपटाने के लिए आवश्यक है, जिनसे निपटने के लिए विभिन्न देशों को मिलाकर सहयोग करना आवश्यक है।

प्र.22 सुरक्षा परिषद के स्थायी व अस्थायी सदस्यों के लिए सुझाये गये कोई चार मानदण्ड बताइये ?

उत्तर- सुरक्षा परिषद के स्थायी व अस्थायी सदस्यों के लिए चार आवश्यक मानदण्ड ये होने चाहिए -(1) वह देश तथा जनसंख्या की दृष्टि से बड़ा देश हो। (2) वह एक लोकतांत्रिक देश हो। (3) वह आर्थिक तथा सैनिक शक्ति के रूप में उभर रहा हो तथा संयुक्त राष्ट्र संघ के बजट में अपना नियमित योगदान देता आ रहा हो (4) वह संयुक्त राष्ट्र संघ के शांति बहाल करने के प्रयासों में निरन्तर अपनी प्रभावी भूमिका निभाता आ रहा हो।

प्र.23 'पारस्परिक निर्भरता' से आप क्या समझते हैं ?

उत्तर- 'पारस्परिक निर्भरता'- हालांकि संयुक्त राष्ट्र संघ में थोड़ी कमियाँ हैं लेकिन इसका अस्तित्व आवश्यक है क्योंकि इसके बिना दुनिया और बदहाल हो जाएगी। संयुक्त राष्ट्र संघ विश्व के सात अरब लोगों को एक साथ रहने के लिए मददगार है। आज विभिन्न समाजों और मसलों के बीच तार जुड़ते जा रहे हैं, इसे ही 'पारस्परिक मददगार' का नाम दिया गया है।

प्र.24 संयुक्त राष्ट्र संघ की सफलताओं पर प्रकाश डालिये ?

उत्तर- संयुक्त राष्ट्र संघ की सफलताओं को निम्न बिन्दुओं द्वारा स्पष्ट किया जा सकता है -

1. आतंकवाद का विरोध करने में।
2. निःशस्त्रीकरण।
3. शान्ति एवं सुरक्षा की स्थापना करने में।
4. अन्तर्राष्ट्रीय भावना का विकास करने में।
5. मानवाधिकारों का संरक्षण करने में।

प्र.25 संयुक्त राष्ट्र संघ के प्रमुख अंगों का उल्लेख कीजिए ?

उत्तर- (1) महासभा (2) सुरक्षा परिषद (3) आर्थिक और सामाजिक परिषद।
(4) न्यासिता परिषद (5) अन्तर्राष्ट्रीय न्यायालय (6) सचिवालय

प्र.26 भारत ने संयुक्त राष्ट्र संघ के ढाँचें में बदलाव के मसले का किन किन आधारों पर समर्थन दिया है ?

उत्तर- ढाँचें के बदलाव के मसले को कई आधारों पर समर्थन दिया है वह है-

- (1) परिवर्तित विश्व में भूमिका
- (2) सहयोग एवं विकास
- (3) सुरक्षा परिषद की संरचना
- (4) विकासशील देशों का महत्व
- (5) सुरक्षा परिषद में सदस्यों की संख्या

प्र.27 सुरक्षा परिषद के कार्य क्या हैं ?

उत्तर- सुरक्षा परिषद संयुक्त राष्ट्र संघ का महत्वपूर्ण अंग है। इसमें 15 सदस्य होते हैं। पाँच सदस्य स्थायी हैं। संयुक्त राज्य अमेरीका, रूस, चीन, फ्रांस व ब्रिटेन इसमें अतिरिक्त 10 अस्थायी सदस्य भी होते हैं। जिनका चुनाव महासभा द्वारा दो वर्षों के लिए किया जाता है। सुरक्षा परिषद के पाँच स्थायी सदस्यों

को निषेधाधिकार की शक्ति प्राप्त है। यदि कोई स्थायी सदस्य यदि किसी महत्वपूर्ण वीटो प्रश्न पर असहमति प्रकट करता है। उस प्रश्न को अस्वीकृत कर दिया जाता है।

प्र.28 द्वितीय विश्व युद्ध काल में संयुक्त राष्ट्र संघ के विकास क्रम को बताइए ?

उत्तर— राष्ट्र-संघ की असफलता एवं द्वितीय विश्व युद्ध के दौरान संयुक्त राष्ट्र संघ की स्थापना के प्रयास:-

1. अटलांटिक चार्ट 1941
2. संयुक्त राष्ट्र घोषण पत्र 1942
3. याल्टा सम्मेलन 1945
4. सेन फ्रांसिस्को सम्मेलन (अप्रैल मई 1945)
5. संयुक्त राष्ट्र संघ चार्टर पर हस्ताक्षर 1945

प्र.29 संयुक्त राष्ट्र की स्थापना कैसे की गई थी ? समझाइए।

उत्तर— 24 अक्टूबर, 1945 को संयुक्त राष्ट्र संघ की स्थापना की गई। संयुक्त राष्ट्र संघ की स्थापना के पश्चात राष्ट्र संघ के अस्तित्व को समाप्त कर दिया। भारत 30 अक्टूबर 1945 को संयुक्त राष्ट्र-संघ में सम्मिलित हो गया। 2011 में इनकी संख्या 193 थी।

उद्देश्य :-

1. अन्तर्राष्ट्रीय झगडों को रोकना एवं शान्ति स्थापित करना।
2. राष्ट्रों के मध्य सहयोग स्थापित करना।
3. समस्त विश्व में सामाजिक-आर्थिक विकास की संभावनाओं को बढ़ाने के लिए विभिन्न देशों को साथ लाना।

—: समकालीन विश्व में सुरक्षा :-

अति-लघुत्तरात्मक प्रश्न :-

प्र.1 सुरक्षा का क्या अर्थ (आशय) है ?

उत्तर— सुरक्षा का आशय विभिन्न प्रकार के खतरों से मुक्ति या आजादी।

प्र.2 सुरक्षा की अवधारणा कितने प्रकार की है ?

उत्तर— दो प्रकार की— (1) पारंपरिक (2) अपारंपरिक।

प्र.3 आतंकवाद सुरक्षा के लिए खतरा किस श्रेणी में आता है ?

उत्तर— अपारंपरिक श्रेणी।

प्र.4 पारंपरिक सुरक्षा की धारणा के अन्तर्गत "अपरोध" का क्या अभिप्राय है ?

उत्तर— 'अपरोध' से आशय — युद्ध की आशंका को रोकना।

प्र.5 पारंपरिक बाह्य सुरक्षा नीति के कोई दो तत्व लिखिए ?

उत्तर— (1) शक्ति संतुलन (2) गठबंधन बनाना।

- प्र.6 सुरक्षा की अपारंपरिक धारणा को क्या कहा जाता है ?
 उत्तर— “मानवता की सुरक्षा” अथवा “विश्व रक्षा” कहा जाता है।
- प्र.7 मानवता की सुरक्षा का प्राथमिक लक्ष्य क्या है ?
 उत्तर— मानवता की सुरक्षा का प्राथमिक लक्ष्य व्यक्तियों की सुरक्षा है।
- प्र.8 मानव सुरक्षा के किन्हीं दो खतरों का उल्लेख कीजिए ?
 उत्तर— (1) पर्यावरण ह्रास (2) युद्ध।
- प्र.9 पारंपरिक सुरक्षा से क्या आशय है ?
 उत्तर— पारंपरिक सुरक्षा से आशय “हिंसा का प्रयोग जहां तक हो सके कम से कम होना चाहिए।
- प्र.10 निःशस्त्रीकरण से क्या आशय है ?
 उत्तर— निःशस्त्रीकरण से अभिप्राय हथियारों का निर्माण या उनको हासिल करने पर अंकुश लगाना।
- प्र.11 ग्लोबल वार्मिंग से क्या आशय है ?
 उत्तर— विश्व के तापमान का लगातार बढ़ना ग्लोबल वार्मिंग है।
- प्र.12 परमाणु अप्रसार संधि किस वर्ष में हुई ?
 उत्तर— 1968 में।
- प्र.13 अमेरिका के वर्ल्ड ट्रेड सेंटर पर आतंकवादियों ने हमला कब किया ?
 उत्तर— 11 सितम्बर 2001
- प्र.14 क्योटो प्रोटोकाल संधि कब हुई ?
 उत्तर— 1997 में।
- प्र.15 “क्योटो प्रोटोकाल” क्या है ?
 उत्तर— “क्योटो प्रोटोकाल” (जापान) में वैश्विक तापवृद्धि पर नियंत्रण करने के लिए ग्रीन हाउस गैसों के उत्सर्जन को कम करने के सम्बंध में दिशा निर्देश दिए गए हैं।
- प्र.16 अस्त्र नियन्त्रक से क्या आशय है ?
 उत्तर— अस्त्र नियंत्रण का आशय है हथियारों को सुरक्षित करने अथवा उनको हासिल करने के सम्बंध में कुछ कानूनों का पालन करना।
- प्र.17 आतंकवाद का क्या अभिप्राय है ?
 उत्तर— आतंकवाद का अर्थ भय या दहशत पैदा करना, जिसका निशाना नागरिक हों हैं।
- प्र.18 आतंकवाद के कोई दो रूप लिखिए ?
 उत्तर— 1. विमान अपहरण करना।
 2. भीड़ भरी जगहों पर विस्फोट करना।
- प्र.19 मानवाधिकारों को कितनी श्रेणियों में रखा गया है?
 उत्तर— तीन श्रेणी में—
 1. राजनैतिक अधिकार
 2. आर्थिक व सामाजिक अधिकार

3. जातीय अथवा मूलवासी अल्पसंख्यकों के अधिकार
- प्र.20 आन्तरिक रूप से “विस्थापित जन” से क्या अभिप्राय है?
- उत्तर— जो लोग राजनीतिक उत्पीड़न जातीय हिंसा आदि किसी कारण से अपना घर—बार छोड़कर अपने ही राष्ट्र की सीमा के भीतर रह रहे हो, उन्हें आन्तरिक रूप से विस्थापित जन कहा जाता है।

—: पर्यावरण और प्राकृतिक संसाधन :—

वस्तुनिष्ठ प्रश्न:—

- प्र.1 भारत ने पेरिस जलवायु समझौते का अनुमोदन कब किया ?
- उत्तर— 2 अक्टूबर 2016
- प्र.2 रियो पृथ्वी सम्मेलन में कितने देशों के प्रतिनिधियों ने भाग लिया ?
- उत्तर— 170 देशों ने।
- प्र.3 पृथ्वी सम्मेलन कौनसे शहर में आयोजित हुआ ?
- उत्तर— रियो डी जेनेरियो (ब्राजील), 1992 में।
- प्र.4 किस वर्ष भारत ने क्योटो प्रोटोकॉल पर हस्ताक्षर किये थे ?
- उत्तर— सन् 2002 में।
- प्र.5 किस वर्ष मॉट्रियल प्रोटोकॉल समझौता हुआ ?
- उत्तर— सन् 1987 में।
- प्र.6 क्लब ऑफ रोम ने सन् 1972 में कौनसी पुस्तक प्रकाशित की ?
- उत्तर— लिमिट्स टू ग्रोथ।
- प्र.7 भारत में ऊर्जा संरक्षण अधिनियम कब पारित हुआ ?
- उत्तर— सन् 2001 में।
- प्र.8 मूलवासियों की शुरुआती परिभाषा कब व किसने की ?
- उत्तर— मूलवासियों की शुरुआती परिभाषा सन् 1982 में संयुक्त राष्ट्र—संघ ने दी है।
- प्र.9 सन् 1970 के दशक में अफ्रीका की सबसे बड़ी विपदा कौन—सी थी ?
- उत्तर— सन् 1970 के दशक में अफ्रीका की सबसे बड़ी विपदा अनावृष्टि थी।
- प्र.10 संयुक्त राष्ट्र संघ ने सर्वप्रथम किस परिषद् को परामर्शदात्री परिषद् का दर्जा दिया ?
- उत्तर— वर्ल्ड काउंसिल ऑफ इंडिजिनस पीपल को।
- प्र.11 टिकाऊ विकास का तरीका क्या है ?
- उत्तर— पर्यावरण को नुकसान पहुँचाये बिना होने वाले आर्थिक विकास को टिकाऊ विकास का तरीका कहा जाता है।

- प्र.12 यू.एन.ई.पी. क्या है ?
 उत्तर— यू.एन.ई.पी. संयुक्त राष्ट्र संघ की पर्यावरण कार्यक्रम से सम्बद्ध एक अन्तर्राष्ट्रीय संस्था है, इसका पूरा नाम यूनाइटेड नेशन्स एनवायरमेन्ट प्रोग्राम (संयुक्त राष्ट्र पर्यावरण कार्यक्रम) है।
- प्र.13 पावन वन प्रान्तर या देवस्थान क्या है ?
 उत्तर— पावन वन प्रान्तर प्रथा में वनों के कुछ हिस्सों को काटा नहीं जाता। इन स्थानों पर देवता का वास माना जाता है। इन्हें ही पावन वन प्रान्तर या देवस्थान कहा जाता है।
- प्र.14 मॉट्रियल प्रोटोकॉल किसके रक्षण से सम्बन्धित है ?
 उत्तर— ओजोन परत।
- प्र.15 विश्व पर्यावरण दिवस कब मनाया जाता है ?
 उत्तर— 5 जून को।
- प्र.16 क्योटो प्रोटोकॉल सम्मेलन कब व किस देश में हुआ ?
 उत्तर— क्योटो प्रोटोकॉल सम्मेलन सन् 1997 में जापान में क्योटो शहर में हुआ।
- प्र.17 क्योटो प्रोटोकॉल की बाध्यताओं से छूट प्राप्त किन्हीं दो देशों के नाम लिखिए ?
 उत्तर— (1) भारत (2) चीन
- प्र.18 वैश्विक सम्पदा क्या है ?
 उत्तर— वह सम्पदा जिस पर किसी एक संप्रभु राष्ट्र का अधिकार नहीं होता बल्कि सम्पूर्ण अन्तर्राष्ट्रीय समुदाय साझे के तौर पर उसका प्रबन्धन करता है, वैश्विक सम्पदा कहलाती है।
- प्र.19 वैश्विक सम्पदा के कोई चार उदाहरण दीजिए ?
 उत्तर— (1) पृथ्वी का वायुमण्डल (2) अंटार्कटिका
 (3) समुद्री सतह (4) बाह्य अन्तरिक्ष
- प्र.20 वैश्विक सम्पदा की सुरक्षा के लिये किये गये किन्हीं तीन समझौते के नाम लिखिए ?
 उत्तर— 1. अंटार्कटिका संधि, 1959 2. मॉट्रियल न्यायाचार, 1987
 3. अंटार्कटिका पर्यावरणीय न्यायाचार, 1991
- प्र.21 मूलवासी का अर्थ बताइए ?
 उत्तर— जनता का वह भाग किसी वन प्रदेश या अन्य भू भाग में आदिकाल से निवास करते चले आ रहे हो, वह सम्बन्धित क्षेत्र के मूलवासी कहलाते हैं।
- प्र.22 मूलवासियों के प्रमुख स्थाना कहाँ-कहाँ है ?
 उत्तर— मूलवासियों के प्रमुख स्थान मध्य व दक्षिण अमेरिका, अफ्रीका, दक्षिण-पूर्व एशिया व भारत हैं।
- प्र.23 भारत में किन लोगों को "मूलवासी" कहा जाता है ?
 उत्तर— भारत में अनुसूचित जनजाति के लोगों को मूलवासी कहा जाता है।
- प्र.24 वर्ल्ड काउंसिल ऑफ इंडिजिनल पीपल का गठन कब हुआ ?
 उत्तर— सन् 1975 में।

प्र.25 पर्यावरण आन्दोलन को परिभाषित कीजिए ?

उत्तर— पर्यावरण की हानि की चुनौतियों से निपटने के लिए सरकारी व गैर सरकारी स्तर पर किया जाने वाला आन्दोलन पर्यावरण आन्दोलन कहलाता है।

प्र.26 सरकार द्वारा प्रदूषण को रोकने तथा पर्यावरण को बचाने के लिए कोई दो उपाय बताइए ?

उत्तर— 1. भारत ने अपनी "नेशनल ऑटो पयूल पॉलिसी" के अन्तर्गत वाहनों के लिए स्वच्छ तर ईंधन अनिवार्य कर दिया है।

2. सन् 2003 के बिजली अधिनियम में नव्यकरणीय ऊर्जा के प्रयोग को बढ़ावा दिया गया।

प्र. 27 रियो सम्मेलन की सिफारिशों (सुझावों) को किस नाम से जाना जाता है ?

उत्तर— एजेण्डा-21 के नाम से।

प्र. 28 साझी सम्पदा क्या है ?

उत्तर— वे संसाधन जिन पर किसी एक का वास्तविक अधिकार न होकर सम्पूर्ण समुदाय का अधिकार होता है। साझी सम्पदा कहलाती है।

प्र. 29 साझी सम्पदा के कोई दो उदाहरण दीजिए ?

उत्तर— (1) चारागाह (2) मैदान

प्र. 30 विश्व में खाद्यान्न की कमी के दो कारण बताइए ?

उत्तर— 1. विश्व में खाद्यान्न उत्पादन में कमी का प्रमुख कारण कृषि योग्य भूमि का न बढ़ना तथा वर्तमान कृषि योग्य भूमि की उपजाऊ शक्ति का निरन्तर कम होना है।
2. जनसंख्या तीव्र गति से बढ़ रही है।

प्र. 31 प्राकृतिक वनों से होने वाले दो लाभ लिखिए?

उत्तर— 1. प्राकृतिक वन जल चक्र को संतुलित बनाकर रखते हैं।
2. प्राकृतिक वन जलवायु को संतुलित करने में सहायता प्रदान करते हैं।

प्र. 32 ओजोन परत में छेद होने से पारिस्थितिकी तंत्र पर क्या प्रभाव पड़ेगा?

उत्तर— 1. पराबैंगनी किरणें पृथ्वी पर पहुँचेगी जिससे खतरनाक तथा जानलेवा बीमारियाँ उत्पन्न होगी।
2. पराबैंगनी किरणों के पृथ्वी के वायुमण्डल में प्रवेश करने से पेड़ पौधों तथा जीव जन्तुओं पर अत्यधिक बुरा प्रभाव पड़ेगा।

लघुत्तरात्मक—प्रश्न :-

प्र.1 मूलवासियों की प्रमुख माँगे क्या है ?

उत्तर— मूलवासियों की प्रमुख माँगे निम्नलिखित हैं —

1. विश्व में मूल वासियों को बराबरी का दर्जा प्राप्त हो।
2. मूल वासियों के आर्थिक संसाधनों का अधिकाधिक दोहन नहीं किया जाना चाहिए।
3. मूल वासियों को देश के विकास का लाभ मिलना चाहिए।
4. मूलवासियों को अपनी स्वतंत्र पहचान रखनेवाले समुदाय के रूप में जाना जाए।

प्र.2 विश्व के विभिन्न भागों में खनिज उद्योग की आलोचना तथा विरोध क्यों होता है ? कोई एक प्रमुख कारण दीजिए ?

उत्तर— विश्व के विभिन्न भागों में खनिज उद्योग की आलोचना तथा विरोध होता है क्योंकि खनिज उद्योग पृथ्वी के अन्दर उपस्थित संसाधनों को बाहर निकालता है, रसायनों का भरपूर उपयोग करता है, भूमि एवं जल मार्गों को प्रदूषित करता है तथा स्थानीय वनस्पतियों का विनाश करता है जिसके कारण जन समुदायों को विस्थापित होना पड़ता है।

उदाहरण – फिलीपीन्स— इसमें कई समूहों तथा संगठनों ने संयुक्त रूप से आस्ट्रेलियाई बहुराष्ट्रीय कम्पनी “वेस्टनमाईनिंग कॉरपोरेशन” के विरुद्ध अभियान चलाया था।

प्र.3. रियो सम्मेलन के क्या परिणाम हुए ?

उत्तर— रियो सम्मेलन के निम्न परिणाम हुए—

1. इस सम्मेलन के परिणामस्वरूप विश्व राजनीति के दायरे में पर्यावरण को लेकर बढ़ते सरोकारों को एक ठोस रूप मिला।

2. भविष्य के विकास के लिए “एजेण्डा-21” प्रस्तावित किया गया जिसमें विकास के कुछ तौर-तरीके भी सुझाए गए।

3. इसमें टिकाऊ विकास की धारणा को विकास रणनीति के रूप में समर्थन प्राप्त हुआ।

4. रियो सम्मेलन में जलवायु परिवर्तन, जैव विविधता और वानिकी के सम्बन्ध में कुछ नियमाचार निर्धारित किए गए।

5. इस सम्मेलन में पर्यावरण रक्षा के बारे में धनी व गरीब देशों अथवा उत्तरी गोलार्द्ध व दक्षिणी गोलार्द्ध के देशों के दृष्टिकोण में मतभेद उभरकर सामने आए। भारत व चीन तथा ब्राजील जैसे विकासशील देशों का तर्क था कि चूँकि प्राकृतिक संसाधनों का दोहन विकसित देशों ने अधिक किया है, अतः वे पर्यावरण क्षरण के लिए अधिक उत्तरदायी हैं।

6. रियो सम्मेलन ने यह स्वीकार किया कि अन्तर्राष्ट्रीय पर्यावरण कानून के निर्माण, प्रयोग और व्याख्या में विकासशील देशों की विशिष्ट जरूरतों का लेकिन अलग-अलग भूमिका का सिद्धान्त स्वीकृत किया गया।

प्र.4 वैश्विक पर्यावरण की सुरक्षा से जुड़े मुद्दे सन् 1990 के दशक से विभिन्न देशों के प्राथमिक सरोकार क्यों बन गए हैं ?

उत्तर— वैश्विक पर्यावरण की सुरक्षा से जुड़े मुद्दे 1990 के दशक में निम्न कारणों से विभिन्न देशों के प्राथमिक सरोकार बन गए हैं—

1. खाद्यान्न उत्पादन में कमी आना— दुनियाँ में जहाँ जनसंख्या बढ़ रही है, वहीं कृषि योग्य भूमि में कोई बढ़ोतरी नहीं हो रही है। इस कारण जलाशय में कमी, चरागाहों की समाप्ति तथा भूमि का अधिक सघन उपयोग में उसकी उर्वरता कम हो रही है।

2. जैव विविधता का क्षय होना— वनों की कटाई से जैव विविधता का क्षरण तथा जलवायु परिवर्तन का खतरा उत्पन्न हो गया।

3. ओजोन परत का क्षय होना— सी.एफ.सी. गैसों के उत्सर्जन से ओजोन परत का क्षय हो रहा है वहीं ग्रीन गैसों के कारण ग्लोबल वार्मिंग की समस्या खड़ी हो गई है। इससे कई देशों के जलमग्न होने का खतरा बढ़ गया है।

4. स्वच्छ जल की उपलब्धता में कमी आना – संयुक्त राष्ट्र संघ की विश्व विकास रिपोर्ट, सन् 2016 के अनुसार जलस्रोतों के प्रदूषण के कारण दुनिया की 66.3 करोड़ जनता को साफ पानी उपलब्ध नहीं होता।

प्र.5 ग्रीन हाउस गैसों के उत्सर्जन को नियंत्रित करने हेतु भारत द्वारा किए गए किन्हीं चार प्रयासों का उल्लेख कीजिए ?

उत्तर— ग्रीन हाउस गैसों के उत्सर्जन को नियंत्रित करने हेतु भारत द्वारा किए गए निम्न चार प्रयास विशेष रूप से उल्लेखनीय हैं—

1. भारत ने क्योटो प्रोटोकॉल को सन् 2002 में हस्ताक्षरित करके उसका अनुमोदन किया है।
2. भारत बायो डीजल से सम्बन्धित एक राष्ट्रीय मिशन चलाया जा रहा है।
3. सन् 2001 में पारित ऊर्जा संरक्षण अधिनियम के अन्तर्गत ऊर्जा के अधिक कारगर उपयोग पर विशेष जोर दिया गया है।
4. भारत ने अपनी राष्ट्रीय मोटर कार ईंधन नीति के अन्तर्गत वाहनों के लिए स्वच्छतर ईंधन अनिवार्य कर दिया है।

प्र.6 अंटार्कटिका महाद्वीप की विशेषताएँ एवं महत्त्व बताइए ?

उत्तर— अंटार्कटिका महाद्वीप की विशेषताएँ—

1. अंटार्कटिका महादेशीय क्षेत्र का विस्तार 1 करोड़ 40 लाख वर्ग करोड़ किमी. में है।
2. यह विश्व का सबसे सुदूर ठण्डा एवं झंझावती प्रदेश है।
3. विश्व के निर्जन क्षेत्र का 26 प्रतिशत भाग इस महाद्वीप के अन्तर्गत आता है।
4. इस महादेश का 3 करोड़ 60 लाख वर्ग किमी. तक अतिरिक्त विस्तार समुद्र में है।
5. स्थलीय हिम का 90 प्रतिशत भाग एवं धरती के स्वच्छ जल का 70 प्रतिशत भाग इस महाद्वीप में मौजूद है।

महत्त्व—

1. इस महाद्वीपीय क्षेत्र में समुद्री पारिस्थितिकी तन्त्र अत्यन्त उर्वर पाया जाता है।
2. क्षेत्र वैज्ञानिक अनुसंधान, मत्स्य आखेट एवं पर्यटन की दृष्टि से महत्त्वपूर्ण है।
3. अंटार्कटिका महाद्वीप विश्व की जलवायु को संतुलित रखने में महत्त्वपूर्ण भूमिका का निर्वाह करता है।
4. इस महाद्वीपीय प्रदेश में जमी बर्फ से लाखों वर्ष पूर्व का वायुमण्डलीय तापमान का पता लगाया जा सकता है।

—: राष्ट्र निर्माण की चुनातियाँ :—

वस्तुनिष्ठ प्रश्न:—

प्र.1. भारत आजाद कब हुआ ?

उत्तर— 14 -15 अगस्त 1947 की मध्यरात्रि को।

प्र.2. भारत का स्वतंत्रता दिवस कब मनाया जाता है ?

उत्तर— 15 अगस्त को।

प्र.3. पाकिस्तान का स्वतंत्रता दिवस कब मनाया जाता है ?

उत्तर— 14 अगस्त को।

प्र.4. स्वतंत्र भारत के प्रथम प्रधानमंत्री कौन थे ?

उत्तर— पंडित जवाहर लाल नेहरू।

प्र.5. 14-15 अगस्त की मध्यरात्रि को प्रधानमंत्री नेहरू ने संविधान सभा के विशेष सत्र में एक भाषण दिया, उसे किस नाम से जाना जाता है ?

उत्तर— भाग्य वधु से चिर प्रतीक्षित भेंट या ट्रिस्ट विद डेस्टिनी।

प्र.6. अभूतपूर्व हिंसा एवं विस्थापन की त्रासदी का वर्ष किसे कहा जाता है ?

उत्तर— 1947 को।

प्र.7. 15 अगस्त को देश का प्रधानमंत्री देश की जनता को कहाँ से संबोधित करता है ?

उत्तर— लाल किले की प्राचीर से (नई दिल्ली)।

प्र.8. स्वतंत्र भारत के सम्मुख दो प्रमुख चुनौतियाँ लिखो ?

उत्तर— विविधता में एकता के दर्शन कराने वाले एक राष्ट्र के निर्माण की।

1. लोकतंत्र की स्थापना करने की।

2. समाज के गरीब एवं वंचित तबके के विकास करने की।

प्र.9. भारत गणतंत्र कब बना ?

उत्तर— 26 जनवरी 1950 को।

प्र.10. 1947 की त्रासदी को अपनी रचनाओं के माध्यम से प्रस्तुत करने वाले दो प्रमुख रचनाकारों के नाम लिखो।

उत्तर— 1. फैज अहमद फैज 2. अमृता प्रीतम

प्र.11. कायदे आजम या पाकिस्तान का राष्ट्रपिता किसे कहाँ जाता है ?

उत्तर— मोहम्मद अली जिन्ना को।

प्र.12. मुस्लिम लीग की स्थापना कब हुई ?

उत्तर— 1906 में।

- प्र.13. द्वि-राष्ट्रवाद का नारा किसने दिया ?
उत्तर- मोहम्मद अली जिन्ना एवं मुस्लिम लीग ने।
- प्र.14. धर्म के आधार पर कोनसा राष्ट्र बना ?
उत्तर- पाकिस्तान।
- प्र.15. भारत विभाजन की योजना को किस नाम से जाना जाता है ?
उत्तर- माउंटबेटन योजना (3 जून 1947)।
- प्र.16. भारत का अंतिम गवर्नर जनरल कौन था ?
उत्तर- लार्ड माउंट बेटन।
- प्र.17. स्वतंत्र भारत का प्रथम गवर्नर जनरल कौन था ?
उत्तर- लार्ड माउंट बेटन।
- प्र.18. स्वतंत्र भारत का प्रथम भारतीय गवर्नर जनरल कौन था ?
उत्तर- सी. राजगोपालाचारी।
- प्र.19. 1951 में भारत की आबादी में मुसलमानों की जनसंख्या कितनी थी ?
उत्तर- 12 %
- प्र.20. विभाजन की त्रासदी से सम्बंधित दो फिल्मों के नाम लिखो ?
उत्तर- गर्म हवा और पिंजर।
- प्र.21. विभाजन से सबसे अधिक प्रभावित दो राज्यों के नाम लिखो ?
उत्तर- पंजाब और पश्चिम बंगाल।
- प्र.22. साम्प्रदायिक हिंसा के विरोध में महात्मा गांधी ने प्रथम बार उपवास कब एवं कहाँ रखा ?
उत्तर- जनवरी 1948, कोलकाता में।
- प्र.23. महात्मा गांधी की हत्या कब व किसने की ?
उत्तर- 30 जनवरी 1948 को नाथूराम विनायक गोडसे ने।
- प्र.24. स्वतंत्रता के समय भारत में रजवाड़ों की संख्या कितनी थी ?
उत्तर- 565
- प्र.25. अंग्रेज किस नीति में विश्वास रखते थे ?
उत्तर- फूट डालो और राज करो।
- प्र.26. सबसे पहले कहाँ के राजा ने अपने राज्य को स्वतंत्र रखने की घोषणा की ?
उत्तर- त्रावणकौर के राजा ने।
- प्र.27. संविधान सभा में शामिल होने से किस नवाब ने मना किया ?
उत्तर- भोपाल के नवाब ने।
- प्र.28. देशी रियासतों के एकीकरण का श्रेय किसे है ?
उत्तर- सरदार वल्लभभाई पटेल (लौह पुरुष) को।

- प्र.29. रजवाड़ो के शासक भारतीय संघ में शामिल होने के लिए एक सहमति पत्र पर हस्ताक्षर करते थे, उसे क्या कहा जाता था ?
उत्तर— इंस्ट्रूमेंट ऑफ एक्सेसन ।
- प्र.30. ऐसी चार रियासतों के नाम लिखों जिनका एकीकरण भारतीय संघ में कठिनाईयों से हुआ ?
उत्तर— 1. जूनागढ़ 2. हैदराबाद 3. मणिपुर 4. जम्मू कश्मीर ।
- प्र.31. हैदराबाद के शासक को क्या कहा जाता था ?
उत्तर— निजाम ।
- प्र.32. हैदराबाद के निजाम ने अपनी रियासत के लिए क्या चुना ?
उत्तर— स्वतंत्र रियासत ।
- प्र.33. हैदराबाद के निजाम के खिलाफ किस स्थान के किसानों ने आन्दोलन किया ?
उत्तर— तेलंगाना के किसानों ने ।
- प्र.34. हैदराबाद का निजाम आंदोलनरत किसानों के खिलाफ एक अर्ध सैनिक बल का प्रयोग करता था, उसे किस नाम से जाना जाता था ?
उत्तर— रजाकार ।
- प्र.35. हैदराबाद का विलय भारतीय संघ में किस प्रकार हुआ ?
उत्तर— सैनिक हस्तक्षेप से ।
- प्र.36. मणिपुर के किस शासक ने सहमती पत्र पर हस्ताक्षर किये ?
उत्तर— महाराजा बोधचंद्र सिंह ने ।
- प्र.37. मणिपुर में किस चुनाव से संवैधानिक राजतन्त्र कायम हुआ ?
उत्तर— जून 1948 के चुनाव से ।
- प्र.38. भारत का वह कोनसा प्रांत है जहां सार्वभौमिक वयस्क मताधिकार का सिद्धांत अपनाया गया ?
उत्तर— मणिपुर ।
- प्र.39. कांग्रेस ने किस अधिवेशन में भाषा के आधार पर राज्यों के पुनर्गठन की बात की ?
उत्तर— 1920 के नागपुर अधिवेशन में ।
- प्र.40. भाषा के आधार पर किस प्रांत में सर्वप्रथम विरोध प्रदर्शन हुए ?
उत्तर— पुराने मद्रास प्रांत में ।
- प्र.41. आंध्र प्रदेश की मांग करते हुए किस नेता की मृत्यु हुई ?
उत्तर— पोर्टी श्री रामुलु ।
- प्र.42. भाषाई आधार पर सर्वप्रथम किस राज्य का निर्माण हुआ ?
उत्तर— आंध्र प्रदेश का ।
- प्र.43. आंध्र प्रदेश के निर्माण के लिए प्रधानमंत्री ने घोषणा कब की ?
उत्तर— दिसम्बर 1952 में ।

- प्र.44. केंद्र सरकार ने राज्य पुनर्गठन आयोग कब बनाया ?
उत्तर— 1953 में।
- प्र.45. राज्य पुनर्गठन आयोग की रिपोर्ट के आधार पर 1956 में कितने राज्य और केंद्र शासित प्रदेश बनाए गए ?
उत्तर— 14 राज्य और 6 केंद्र शासित प्रदेश।
- प्र.46. 1960 में बम्बई से कौन-कौन से राज्य बनाये गए ?
उत्तर— महाराष्ट्र और गुजरात।
- प्र.47. 1966 में पंजाब से कौन-कौन से राज्य बनाये गए ?
उत्तर— पंजाब, हरियाणा, हिमाचल प्रदेश।
- प्र.48. नागालैंड राज्य कब बना ?
उत्तर— 1963 में।
- प्र.49. 1972 में असम से कौन-कौन से राज्य बनाये गए ?
उत्तर— मेघालय, मणिपुर, त्रिपुरा।
- प्र.50. मिजोरम, अरुणाचल प्रदेश राज्य कब बने ?
उत्तर— 1987 में।
- प्र.51. सन 2000 में कौन-कौन से राज्य बने ?
उत्तर— छत्तीसगढ़, उत्तराखंड, झारखण्ड।
- प्र.52. 2 जून 2014 में आंध्र प्रदेश से कौनसा राज्य बनाया गया ?
उत्तर— तेलंगाना (भारत का सबसे नवीन राज्य)।
- प्र.53. भारत में कितने राज्य और केन्द्रशासित प्रदेश हैं ?
उत्तर— 28 राज्य और 8 केंद्र शासित प्रदेश।

—: एक दल के प्रभुत्व का दौर :—

- प्र.1 1952 के चुनावों में कुल मतदाताओं में केवल साक्षर मतदाताओं का प्रतिशत था ?
(क) 35 प्रतिशत (ख) 25 प्रतिशत
(ग) 15 प्रतिशत (घ) 75 प्रतिशत (ग)
- प्र.2 1948 में भारत के सर्वप्रथम जनरल पद की शपथ किसने ली ?
(क) लार्ड लिटन (ख) लार्ड माउंटबेटन
(ग) लार्ड रिपन (घ) चक्रवर्ती राजगोपालाचारी (घ)

- प्र.3 भारत में दलितों का मसीहा किसे कहा जाता है ?
 (क) राजा राममोहन राय (ख) दयानन्द सरस्वती
 (ग) बी. आर. अम्बेडकर (घ) गोपाल कृष्ण गोखले (ग)
- प्र.4 स्वतन्त्र पार्टी का गठन किया ?
 (क) सी. राजगोपालाचारी (ख) श्यामा प्रसाद मुखर्जी
 (ग) पं. दीनदयाल उपाध्याय (घ) रफी अहमद किदवई (क)
- प्र.5 भारतीय जनसंघ के संस्थापक थे ?
 (क) मोरारजी देसाई (ख) मीनू मसानी
 (ग) अटल बिहारी वाजपेयी (घ) श्यामा प्रसाद मुखर्जी (घ)
- प्र.6 भारत के पहले चुनाव आयुक्त बने ?
 (क) सुकुमार सेन (ख) सी. राजगोपालाचारी
 (ग) ए.के.गोपालन (घ) पी.सी. जोशी (क)
- प्र.7 स्वतंत्र भारत में पहला आम चुनाव कब हुआ ?
 (क) 1951 (ख) 1952
 (ग) 1953 (घ) 1949 (ख)
- प्र.8 1959 में कांग्रेस सरकार ने संविधान के किस अनुच्छेद के अंतर्गत केरल की कम्युनिस्ट सरकार को बर्खास्त कर दिया ?
 (क) अनुच्छेद 370 (ख) अनुच्छेद 354
 (ग) अनुच्छेद 356 (घ) अनुच्छेद 352 (ग)
- प्र.9 कांग्रेस सोशलिस्ट पार्टी का गठन कब हुआ था ?
 (क) 1934 (ख) 1955 (ग) 1948 (घ) 1943 (क)
- प्र.10 इंडिपेंडेंट लेबर पार्टी के संस्थापक कौन थे ?
 (क) कामराज नाडार (ख) पी.सी. जोशी
 (ग) मोरारजी देसाई (घ) भीमराव अंबेडकर (घ)

अति-लघुत्तरात्मक प्रश्न :-

- प्र.1 समग्र मानववाद के सिद्धान्त के प्रणेता का नाम लिखिए ?
 उत्तर- दीनदयाल उपाध्याय ।
- प्र.2 भारत में एक दल के प्रधानता के युग में किस दल को सबसे अधिक प्रभावशाली माना गया ?
 उत्तर- भारतीय राष्ट्रीय कांग्रेस ।
- प्र.3 भारत में एक दल की प्रधानता का युग कब से कब तक रहा ?
 उत्तर- 1952 से 1977 तक ।

- प्र.4 भारत में निर्वाचन आयोग का गठन कब हुआ ?
उत्तर— 1950 में।
- प्र.5 स्वतन्त्रता के बाद भारत में एक पार्टी के प्रभुत्व का दौर क्यों रहा था ?
उत्तर— स्वतन्त्रता के बाद भारत में कांग्रेस ही एक मात्र ऐसी पार्टी थी जिसका संगठन पूरे देश में गाँव-गाँव तक फैला हुआ था। इसीलिए एक दलीय प्रभुत्व का दौर रहा।
- प्र.6 भारतीय दलीय व्यवस्था की कोई एक विशेषता बताइए ?
उत्तर— बहुदलीय प्रणाली है और राजनीतिक दल विभिन्न हितों का प्रतिनिधित्व करते हैं।
- प्र.7 प्रथम तीन आम चुनावों में कांग्रेस को कितनी सीटें मिली ?
उत्तर— प्रथम आम चुनाव में 364, दूसरे आम चुनाव में 321 तथा तीसरे आम चुनाव में 361 सीटें प्राप्त हुईं।
- प्र.8 स्वतन्त्रता प्राप्ति के समय कांग्रेस के प्रभावशाली नेताओं के नाम लिखिए ?
उत्तर— पं. जवाहर लाल नेहरू, सरदार पटेल, मोरारजी देसाई, जगजीवन राम, डॉ. अम्बेडकर, डॉ. राजेन्द्र प्रसाद तथा सी. राजगोपालाचारी।
- प्र.9 1952 के पहले आम चुनाव में लोकसभा के साथ-साथ और कौनसे चुनाव भी कराए जाते थे?
उत्तर— राज्य विधान सभाओं के।
- प्र.10 स्वतन्त्र पार्टी का निर्देशक सिद्धान्त क्या था ?
उत्तर— राज्य के नियन्त्रण से मुक्त अर्थ व्यवस्था।
- प्र.11 जनसंघ ने किस विचार पर जोर दिया ?
उत्तर— जनसंघ ने एक देश, एक संस्कृति और एक राष्ट्र के विचार पर जोर दिया।
- प्र.12 भारत में किस चुनाव प्रणाली को अपनाया गया है ?
उत्तर— भारत में सार्वभौमिक वयस्क मताधिकार के आधार पर सर्वाधिक मत प्राप्त करने वाली जीत प्रणाली को अपनाया गया है।
- प्र.13 1952 के चुनाव में वोट हासिल करने के लिहाज से कौनसी पार्टी दूसरे नम्बर पर रही ?
उत्तर— सोशलिस्ट पार्टी।
- प्र.14 राष्ट्रीय मंच पर किस नेता के आगमन से कांग्रेस पार्टी को एक आन्दोलन में बदल दिया?
उत्तर— महात्मा गाँधी के आगमन से।
- प्र.15 ऐसे दो राज्यों के नाम बताइए जहाँ 1952-67 के दौरान कांग्रेस सत्ता में नहीं थी ?
उत्तर— (1) जम्मू और कश्मीर (2) केरल

लघुत्तरात्मक प्रश्न :-

- प्र. 1 भारत में लम्बे समय तक कांग्रेस दलीय प्रभुत्व के लिए उत्तरदायी किन्हीं दो कारणों का उल्लेख कीजिए ?

उत्तर— प्रथम तीन चुनावों में कांग्रेस के प्रभुत्व के कारण थे—(1) राष्ट्रीय संघर्ष में कांग्रेसी नेताओं का जनता में अधिक लोकप्रिय होना (2) कांग्रेस के पास ही राष्ट्र के कौने-कौने व ग्रामीण स्तर का संगठन होना (3) पण्डित नेहरू का करिश्माई व्यक्तित्व होना।

प्र. 2 भारत ही एक मात्र ऐसा देश नहीं है जो एक पार्टी के प्रभुत्व के दौर से गुजरा हो। संक्षेप में स्पष्ट कीजिए ?

उत्तर— भारत ही एक मात्र देश नहीं है जो एक पार्टी के प्रभुत्व दौर से गुजरा हो। विश्व में ओर भी बहुत से देशों को देखने पर हमें एक पार्टी के प्रभुत्व के उदाहरण मिलेंगे। हालांकि उनमें और भारत के एक पार्टी के प्रभुत्व में अन्तर है।

उदाहरण —(1) कुछ देशों जैसे चीन, क्यूबा और सीरिया के संविधान में सिर्फ एक ही पार्टी को देश के शासन की अनुमति दी गई है। (2) कुछ देशों जैसे म्यांमार, बेलारूस आदि में एक पार्टी का प्रभुत्व कानूनी और सैन्य उपायों के चलते हुआ है। (3) कुछ साल पहले तक मैक्सिको, दक्षिणी कोरिया और ताइवान की एक पार्टी के प्रभुत्व वाले देश थे।

प्र. 3 निर्दलियों की बढ़ती संख्या एक चुनौती है। स्पष्ट कीजिए ?

उत्तर— चुनाव में किसी राजनीतिक दल को स्पष्ट बहुमत न प्राप्त होने की स्थिति में निर्दलीय उम्मीदवारों की भूमिका बढ़ जाती है परिणाम स्वरूप निर्दलीय उम्मीदवारों की संख्या में वृद्धि हो रही है। ये निर्दलीय उम्मीदवार भ्रष्टाचार की प्रवृत्ति को बढ़ावा देते हैं। ये भारतीय दलीय व्यवस्था के हित में नहीं है।

प्र. 4 भारत में स्वतन्त्रता प्राप्ति से पूर्व राजनीतिक दलों का उल्लेख कीजिए ?

उत्तर— स्वतन्त्रता प्राप्ति से पूर्व भारत के राजनीतिक दल इस प्रकार थे —

भारतीय राष्ट्रीय कांग्रेस— भारतीय राष्ट्रीय कांग्रेस की स्थापना 1885 में हुई थी वास्तव में भारतीय राष्ट्रीय कांग्रेस उस समय न केवल एक राजनीतिक दल था बल्कि एक ऐसा मंच था जिसमें हर विचारधारा के लोग शामिल थे। जिनका उद्देश्य छोटे-छोटे सुधार करना था।

मुस्लिम लीग— 1906 में मुस्लिम हितों की रक्षा के लिए अखिल भारतीय मुस्लिम लीग की स्थापना की गई।

भारतीय साम्यवादी दल— 1924 में साम्यवादी दल की स्थापना एम.एन.राय ने की।

भारतीय समाजवादी पार्टी— 1934 में आचार्य नरेन्द्र देव, जयप्रकाश नारायण एवं राम मनोहर लोहिया ने भारतीय समाजवादी पार्टी की स्थापना की।

प्र. 5 डॉ. भीमराव रामजी अंबेडकर पर संक्षिप्त टिप्पणी लिखिए ?

उत्तर— आपका पूरा नाम बाबा साहब भीमराव रामजी अंबेडकर है। आप दलितों को न्याय दिलाने के लिए हुए संघर्ष के अगुआ थे। आपने इंडिपेंडेंट लेबर पार्टी की स्थापना की। बाद में शिड्यूल्ड कास्ट्स फेडरेशन की स्थापना की। आप रिपब्लिकन पार्टी ऑफ इंडिया के गठन के योजनाकार रहे हैं। दूसरे विश्वयुद्ध के दौरान वायसराय की काउंसिल में सदस्य रहे हैं। आप संविधान सभा की प्रारूप समिति के अध्यक्ष थे। भारत की आजादी के बाद नेहरू के पहले मंत्रिमंडल में मंत्री की भूमिका अदा की। आपने हिन्दू कोड बिल के मुद्दे पर अपनी असहमति जताते हुए 1951 में इस्तीफा दे दिया। आपने 1956 में हजारों अनुयायियों के साथ बौद्ध धर्म अपनाया।

प्र. 6 क्या एकल पार्टी प्रभुत्व प्रणाली का भारतीय राजनीति के लोकतांत्रिक चरित्र पर खराब असर हुआ ?

उत्तर— हाँ एकल पार्टी प्रभुत्व का भारतीय राजनीति के लोकतांत्रिक चरित्र पर खराब असर हुआ है— क्योंकि—(1) इससे कोई भी अन्य गबन्धन या पार्टी उभर कर सामने नहीं आ पाई। (2) मतदाताओं के पास भी कोई अन्य विकल्प नहीं था। (3) राजनीतिक तानाशाही को भी बल मिला। (4) अनुच्छेद 356 का दुरुपयोग हुआ, नागरिकों के मूल अधिकारों का हनन (1975 से 1977 तक आपातकाल में) हुआ। जनता को अनेक समस्याओं का सामना करना पड़ा।

प्र. 7 अगर पहले आम चुनाव के बाद भारतीय जनसंघ अथवा भारतीय कम्यूनिस्ट पार्टी की सरकार बनी होती तो किन मामलों में इस सरकार ने अलग नीति अपनाई होती। इन दोनों दलों द्वारा अपनाई गई नीतियों में तीन प्रमुख अन्तर बताओ ?

उत्तर— दोनों दलों द्वारा अपनाई गई नीतियों में तीन प्रमुख अन्तर निम्न लिखित होते—

1. भारतीय जनसंघ सभ्यतः असलग्नता की नीति न अपना कर अमरीकी गुट के साथ मिल जाता, जबकि भारतीय कम्यूनिस्ट पार्टी असलग्नता की नीति अपनाए हुए सोवियत गुट के साथ मिलकर विदेश नीति का संचालन करती।
2. भारतीय जनसंघ हिन्दी को राष्ट्र भाषा बनाने में महत्ती भूमिका निभाती, जबकि भारतीय कम्यूनिस्ट पार्टी की स्थिति राष्ट्रभाषा के संदर्भ में कांग्रेस जैसी ही रहती।
3. जनसंघ कश्मीर में धारा 370 का प्रयोग नहीं करती। कश्मीर का अन्य राज्यों की तरह भारत में विलय कर देती जबकि कम्यूनिस्ट पार्टी इस तरह का कोई प्रयास नहीं करती।

प्र. 8 पहले आम चुनाव से लेकर अब तक मतदान के तरीके में क्या बदलाव आए हैं ?

उत्तर 1952 के पहले आम चुनाव में प्रत्येक उम्मीदवार के नाम और चुनाव चिन्ह की एक पेट्टी रखी गई थी मतदाता को खाली मतपत्र दिया गया जिसे उसने अपने पसन्द के उम्मीदवार की मतपेट्टी में डाला। बाद के चुनावों में मतपत्र पर हर उम्मीदवार का नाम व चुनाव चिन्ह अंकित किया गया मतदाता को अपनी पसन्द के उम्मीदवार के आगे मुहर लगानी होती थी। सन् 1990 के दशक के अन्त के चुनावों में ई.वी.एम. मशीन का प्रयोग शुरू किया। इसमें मतदाता अपने पसन्द के उम्मीदवार के सामने दिए गए बटन को दबा देता है।

प्र. 9 कांग्रेस किन अर्थों में एक विचारधारात्मक गठबन्धन थी? कांग्रेस में मौजूद विभिन्न विचारधाराओं की उपस्थितियों का उल्लेख करें?

उत्तर आजादी के पूर्व से ही कांग्रेस ने परस्पर विरोधी हितों के कई समूहों को एक साथ जोड़ने का कार्य किया। कांग्रेस एक विचारधारात्मक गठबन्धन थी जैस-

इसमें विभिन्न वर्ग भाषा, जाति तथा अन्य हितों से जुड़े व्यक्ति इस गठबन्धन से जुड़ चुके थे।

इसमें क्रान्तिकारी और शांतिवादी, कंजरवेटीव और रेडिकल, चरमपंथी और नरमपंथी, दक्षिण पंथी, वामपंथी हर विचारधारा के लोग शामिल हो गए।

कांग्रेस ऐसा मंच था जिसमें उनके हित समूह, दबाव समूह और राजनीतिक दल आ जुटते थे और राष्ट्रीय आन्दोलन में भाग लेते थे।

कांग्रेस ने सोशलिस्ट पार्टी को भी कांग्रेस के एक गुट में शामिल किया।

प्र.10 भारतीय राष्ट्रीय कांग्रेस के कार्यक्रमों का संक्षिप्त वर्णन कीजिए।

उत्तर भारतीय राष्ट्रीय कांग्रेस के कार्यक्रमों का संक्षिप्त विवरण इस प्रकार है-

स्वतन्त्रता प्राप्ति से पूर्व कांग्रेस का मुख्य उद्देश्य स्वतन्त्रता प्राप्ति था। स्वतन्त्रता संग्राम के दौरान इसके आदर्श संसदीय लोकतन्त्र, धर्म निरपेक्षता तथा समाजवाद रहे।

कांग्रेस लगभग 30 वर्षों तक सत्तारूढ़ रही। इस दौरान उसने अस्पृश्यता उन्मूलन, दलितों का उत्थान, जमींदारी प्रथा का उन्मूलन, मिश्रित अर्थ व्यवस्था पर बल, सार्वजनिक उद्यमों की स्थापना आदि कार्यक्रम अपनाए।

वर्तमान में कांग्रेस पार्टी आर्थिक सुधार, प्रगति, विकास तथा प्रशासनिक व्यवस्था में सुधार और उदरवादी अर्थ व्यवस्था के कार्यक्रम को अपनाएँ हुए है।

—: नियोजित विकास की राजनीति :-

वस्तुनिष्ठ प्रश्न:-

प्र.1. योजना आयोग की स्थापना कब की गई ?

(क) 1950 (ख) 1952 (ग) 1960 (घ) 1962

उत्तर— (क)

प्र.2. प्रथम पंचवर्षीय योजना का कार्यकाल था ?

(क) 1951-1956 (ख) 1952-1957 (ग) 1955-1960 (घ) 1947-1952

उत्तर— (क)

प्र.3. भारत में नियोजित अर्थव्यवस्था चलाने का विचार-ग्रहण किया गया था ?

(क) बॉम्बे प्लान में (ख) सोवियत खेमे के देशों के अनुभवों से

(ग) समाज के बारे में गाँधीवादी विचार से (घ) उपर्युक्त सभी

उत्तर— (घ)

प्र.4. भारत में शुरूआती दौर में विकास की जो नीति अपनाई उसमें निम्नलिखित में से कौन-सा विचार शामिल नहीं था ?

(क) नियोजन (ख) उदारीकरण (ग) सहकारी खेती (घ) आत्मनिर्भरता

उत्तर— (ख)

प्र.5. प्रथम पंचवर्षीय योजना में सर्वाधिक बल किस पर दिया गया ?

(क) कृषि (ख) उद्योग (ग) पर्यटन (घ) संचार

उत्तर— (क)

प्र.6. भारत में नियोजन प्रक्रिया की प्रेरणा किस देश से ली गई ?

(क) सोवियत संघ (ख) चीन (ग) जापान (घ) अमेरिका

उत्तर— (क)

प्र.7. दूसरी पंचवर्षीय योजना कब शुरू हुई ?

(क) 1951 (ख) 1956 (ग) 1966 (घ) 1957

उत्तर— (ख)

प्र.8. पहली योजना का मूल मंत्र क्या था ?

(क) संरचनात्मक बदलाव (ख) प्रौद्योगिकी (ग) धीरज (घ) कृषि

उत्तर— (घ)

प्र.9. हरित क्रांति के दौरान किस फसल का सर्वाधिक उत्पादन हुआ ?

(क) गेहूँ (ख) बाजरा (ग) सोयाबीन (घ) चावल

उत्तर— (क)

प्र.10. स्वतन्त्रता के पश्चात् भारत में किस आर्थिक प्रणाली को अपनाया गया ?

(क) पूँजीवादी (ख) मिश्रित (ग) समाजवादी (घ) उपर्युक्त में से कोई नहीं

उत्तर— (ख)

प्र.11. लौह-अयस्क का विशाल भंडार था ?

(क) उड़ीसा (ख) पंजाब (ग) केरल (घ) उत्तरप्रदेश

उत्तर— (क)

प्र.12. चौथी पंचवर्षीय योजना कब से शुरू होनी थी ?

(क) 1961 (ख) 1966 (ग) 1967 (घ) 1962

उत्तर— (ख)

अति-लघुत्तरात्मक प्रश्न :-

प्र.13. नीति आयोग का अध्यक्ष कौन होता है ?

उत्तर— प्रधानमंत्री।

- प्र.14. भारत सरकार ने योजना आयोग के स्थान पर किस संस्था की स्थापना की ?
उत्तर— नीति आयोग की।
- प्र.15. स्वतन्त्र भारत के समक्ष विकास के कौन-कौन से दो मॉडल थे ?
उत्तर— (1) पूंजीवादी मॉडल। (2) समाजवादी मॉडल।
- प्र.16. वामपंथ से आपका क्या तात्पर्य है ?
उत्तर— वामपंथ से उन लोगों की तरफ संकेत किया जाता है जो गरीब और पिछड़े सामाजिक समूह की तरफदारी करते हैं और इन तबकों को फायदा पहुंचाने वाली सरकारी नीतियों का समर्थन करते हैं।
- प्र.17. दूसरी पंचवर्षीय योजना में मुख्यतः किस बात पर जोर दिया गया ?
उत्तर— औद्योगिक विकास पर।
- प्र.18. दक्षिण-पंथ से आपका क्या तात्पर्य है ?
उत्तर— जो यह मानते हैं कि खुली प्रतिस्पर्धा और बाजार-मूलक अर्थ व्यवस्था के माध्यम से ही प्रगति हो सकती है।
- प्र.19. भारत में अर्थ व्यवस्था के कौनसे स्वरूप को स्वीकार किया गया है ?
उत्तर— मिश्रित अर्थ व्यवस्था को।
- प्र.20. 'मिल्कमैन ऑफ इण्डिया' किसे कहा जाता है ?
उत्तर— वर्गीज कूरियन को।
- प्र.21. नियोजित विकास क्या है ?
उत्तर— नियोजित विकास, विकास की एक प्रक्रिया है।
- प्र.22. आधुनिकीकरण किसका पर्यायवाची माना जाता था ?
उत्तर— संवृद्धि, भौतिक प्रगति और वैज्ञानिक तर्क बुद्धि का।
- प्र.23. सार्वजनिक क्षेत्र का मुख्य उद्देश्य क्या है ?
उत्तर— आर्थिक पूंजी का निर्माण करना, आधारभूत उद्योगों का विकास करना तथा आर्थिक समानता की स्थापना करना।
- प्र.24. 1969 में केन्द्र सरकार ने कितने बैंकों का राष्ट्रीयकरण किया ?
उत्तर— 14 बैंकों का।
- प्र.25. भारत में नियोजन के दो उद्देश्य लिखिए ?
उत्तर— (1) देश की राष्ट्रीय आय में वृद्धि करना। (2) क्षेत्रीय असन्तुलन को कम करना।
- प्र.26. भूमि सुधार से क्या अभिप्राय है ?
उत्तर— भूमि सुधार से आशय है भूमि के स्वामित्व का पुनर्वितरण करना।
- प्र.27. नियोजन के प्रमुख तीन तत्व बताइये ?
उत्तर— 1. उपलब्ध साधनों का सही आकलन।
2. इन साधनों के आर्थिक उपयोग हेतु एक योजना।
3. सभी साधनों का अनुकूलतम प्रयोग।

प्र.28. सार्वजनिक क्षेत्र के विस्तार से क्या अभिप्राय है ?

उत्तर— सार्वजनिक क्षेत्रों का निर्माण एवं विस्तार से आशय है— भारी उद्योगों, कोयले तथा तेल की खोज तथा परमाणु ऊर्जा का विकास, अन्य महत्वपूर्ण उद्योगों के निर्माण एवं विस्तार का उत्तरदायित्व।

प्र.29. सार्वजनिक क्षेत्र का महत्त्व बताइए ?

उत्तर— सार्वजनिक क्षेत्र द्वारा निर्यात में वृद्धि, रोजगार के अवसरों में वृद्धि तथा बीमार कारखानों की पुनर्स्थापना होती है।

प्र.30. हरित क्रांति के दो सकारात्मक परिणाम लिखिए ?

उत्तर— 1. देश में खाद्यान की उपलब्धता में बढ़ोतरी हुई।
2. मझले वर्ग के किसानों का उभार हुआ।

प्र.31. दूसरी पंचवर्षीय योजना में किसके विकास पर जोर दिया गया ?

उत्तर— दूसरी पंचवर्षीय योजना में भारी उद्योगों के विकास पर जोर दिया गया।

—: कांग्रेस प्रणाली : चुनौतियां और पुनर्स्थापना :-

वस्तुनिष्ठ प्रश्न—

प्र.1. कांग्रेस पार्टी का प्रभुत्व केन्द्र में कब तक रहा ?

उत्तर— (क) 1947 से 1990 तक (ख) 1947 से 1960 तक
(ग) 1947 से 1977 तक (घ) 1947 से 1980 तक (ग)

प्र.2. गरीबी हटाओ का नारा किसने दिया ?

उत्तर— (क) सुभाषचन्द्र बोस ने (ख) लाल बहादुर शास्त्री ने
(ग) जवाहरलाल नेहरू ने (घ) इन्दिरा गाँधी ने। (घ)

प्र.3. "जय जवान जय किसान" का नारा किसने दिया—

उत्तर— (क) लाल बहादुर शास्त्री ने (ख) इंदिरा गांधी ने
(ग) जवाहरलाल नेहरू ने (घ) मोरारजी देसाई ने। (क)

प्र.4. बांग्लादेश का निर्माण हुआ—

उत्तर— (क) सन् 1966 में (ख) सन् 1970 में
(ग) सन् 1971 में (घ) सन् 1972 में। (ग)

रिक्त स्थानों की पूर्ति कीजिए :

- 1960 के दशक को की संज्ञा दी गई।
- लाल बहादुर शास्त्री से तक भारत के प्रधानमंत्री रहे।
- पंजाब में बनी संयुक्त विधायक दल की सरकार को की सरकार कहा गया।

रिक्त स्थानों की पूर्ति के उत्तर—

(1) खतरनाक दशक (2) 1964 से 1966 (3) PUF

अति लघुत्तरात्मक प्रश्न :-

प्र.1 चन्द्रशेखर, चरणजीत यादव, मोहन धारिया तथा कृष्णकान्त जैसे नेता किस गुट में शामिल थे ?

उत्तर- युवा तुर्क गुट में।

प्र. 2 कामराज, एस. के. पाटिल तथा निजलिंगप्पा जैसे नेता किस समूह के सदस्य माने जाते थे ?

उत्तर- सिंडिकेट कांग्रेस के।

प्र.3 गैर-कांग्रेसवाद से क्या अभिप्राय हैं ?

उत्तर- यह वह राजनीतिक विचारधारा है जो मुख्यतः कांग्रेस विरोधी और उसे सत्ता से अलग करने के लिए समाजवादी नेता राम मनोहर लोहिया द्वारा प्रस्तुत की गई।

प्र.4 कांग्रेस सिंडिकेट से क्या अभिप्राय है ?

उत्तर- कांग्रेस पार्टी के नेता जिनमें कामराज, एस.के. पाटिल, निजलिंगप्पा एवं मोरारजी देसाई (इनमें कुछ को हम इंदिरा विरोधी भी कह सकते हैं) आदि के समूह को कांग्रेस सिंडिकेट के नाम से जाना जाता है।

प्र.5 प्रिवी पर्स से क्या अभिप्राय है ?

उत्तर- भूतपूर्व देशी राजाओं को दिए जाने वाले विशेष भत्ते को प्रिवी पर्स के नाम से जाना जाता है।

प्र.6 कामराज योजना क्या थी ?

उत्तर- कामराज योजना के अनुसार 1963 में सभी वरिष्ठ कांग्रेसी नेताओं ने पार्टी के पदों से त्यागपत्र दे दिया ताकि उनकी जगह युवा कार्यकर्ताओं को दी जा सके।

प्र.7 आया-राम, गया-राम राजनीति से आप क्या समझते हैं ?

उत्तर- आया-राम, गया-राम से अभिप्राय नेताओं द्वारा अपने व्यक्तिगत स्वार्थ के लिए निरन्तर दल-बदल करना है।

प्र.8 10 सूत्री कार्यक्रम कब और क्यों लागू किया गया ?

उत्तर- 10 सूत्री कार्यक्रम श्रीमती इंदिरा गांधी द्वारा 1967 में कांग्रेस की प्रतिष्ठा को पुनर्स्थापित करने के लिए लागू किया गया।

प्र.9 किंगमेकर किसे कहते हैं ?

उत्तर- किसी नेता को प्रधानमंत्री या मुख्यमंत्री बनाने में महत्वपूर्ण भूमिका निभाने वाले नेताओं को किंगमेकर कहा जाता है।

प्र.10 1971 के चुनावों में कांग्रेस पार्टी की जीत का क्या कारण था ?

उत्तर- 1971 के चुनावों में कांग्रेस पार्टी की जीत का मुख्य कारण श्रीमती इंदिरा गांधी का चमत्कारिक नेतृत्व कांग्रेस की समाजवादी नीतियाँ तथा गरीबी हटाओ का नारा था।

प्र.11 राममनोहर लोहिया कौन थे ?

उत्तर- राममनोहर लोहिया समाजवादी नेता एवं विचारक थे। 1963 से 1967 तक लोकसभा के सदस्य रहे। वे गैर-कांग्रेसवाद के रणनीतिकार थे। उन्होंने नेहरू की नीतियों का विरोध किया।

प्र.12 ताशकन्द समझौते पर हस्ताक्षर करने वाले दो महान् राष्ट्राध्यक्षों के नाम लिखिए ?

उत्तर— 1. भारत के पूर्व प्रधानमंत्री लालबहादुर शास्त्री।

2. पाकिस्तान के पूर्व राष्ट्रपति मोहम्मद अयूब खान।

लघुत्तरात्मक प्रश्न :-

प्र.1 1966 में कांग्रेस दल के वरिष्ठ नेताओं ने प्रधानमंत्री के पद के लिए श्रीमती गाँधी का साथ क्यों दिया?

उत्तर— कांग्रेस के वरिष्ठ नेताओं ने संभवतः यह सोचकर 1966 में श्रीमती गाँधी का साथ प्रधानमंत्री पद के लिए दिया कि प्रशासनिक और राजनैतिक मामलों में खास अनुभव नहीं होने के कारण दिशा निर्देशन के लिए वे उन पर निर्भर रहेंगी।

प्र.2 1969 में राष्ट्रपति के निर्वाचन में श्रीमती इंदिरा गांधी ने किस उम्मीदवार का साथ दिया ?

उत्तर— 1969 के राष्ट्रपति के चुनाव में इंदिरा गांधी ने निर्दलीय उम्मीदवार वी. वी. गिरी का साथ दिया और जिससे कांग्रेस के अधिकृत उम्मीदवार नीलम संजीव रेड्डी चुनाव हार गए। यह चुनाव श्रीमती गाँधी का कांग्रेस में वर्चस्व स्थापित करने में मील का पत्थर सिद्ध हुआ।

प्र.3 कांग्रेस की फूट के पश्चात् कौनसे दो राजनीतिक दल उभरे ?

उत्तर— 1969 में कांग्रेस विभाजन के पश्चात् जो दो राजनीतिक दल सामने आए उनके नाम कांग्रेस (आर) (Congress Requisitioned) तथा कांग्रेस (ओ) (Congress Organisation) थे। कांग्रेस (आर) का नेतृत्व श्रीमती गाँधी कर रही थीं, वहीं कांग्रेस (ओ) का नेतृत्व सिंडिकेट कर रहा था जिसके अध्यक्ष निजलिंगप्पा थे।

प्र.4 1969 में कांग्रेस पार्टी में विभाजन के क्या कारण थे ?

अथवा

1969 में कांग्रेस पार्टी के विभाजन के प्रमुख कारणों का संक्षेप में वर्णन कीजिए।

उत्तर— कांग्रेस पार्टी के विभाजन के कारण—

1. दक्षिणपंथी एवं वामपंथी विषय पर कलह— कांग्रेस के सदस्यों में इस बात पर मतभेद मुखर हो गया था कि वे वामपंथी दलों के साथ मिलकर लड़े या दक्षिणपंथी दलों के साथ।

2. राष्ट्रपति पद के उम्मीदवार के विषय में मतभेद— कांग्रेस में 1969 में होने वाले राष्ट्रपति पद के प्रत्याशी को लेकर मतभेद था जो पार्टी के विभाजन का कारण बना।

3. युवा तुर्क और सिंडिकेट के बीच कलह— युवा तुर्क और सिंडिकेट के मध्य मतभेद था। जहाँ युवा तुर्क बैंकों के राष्ट्रीयकरण एवं राजाओं के प्रिवी पर्स को समाप्त करने के पक्ष में था वहीं सिंडिकेट इसका विरोध कर रहा था।

4. मोरारजी देसाई से वित्त विभाग वापस लेना— 1969 में श्रीमती गाँधी द्वारा मोरारजी देसाई से वित्त विभाग वापस लेने के कारण भी मतभेद बढ़ा।

5. सिंडिकेट द्वारा श्रीमती गाँधी को पद से हटाने का प्रयास किया परन्तु वे इसमें सफल न हो सके।

प्र.5 1970 के दशक में इन्दिरा गाँधी की सरकार किन कारणों से लोकप्रिय हुई थी ?

उत्तर— 1970 के दशक में श्रीमती गाँधी की लोकप्रियता के मुख्य कारण निम्नलिखित थे—

1. करिश्मावादी नेता— इंदिरा गाँधी कांग्रेस पार्टी की करिश्मावादी नेता थीं। वह भारत के प्रथम प्रधानमंत्री की पुत्री थीं और वह गाँधी-नेहरू परिवार का वास्वविक राजनीतिक जीवन देख चुकी थीं।
2. प्रगतिशील कार्यक्रमों की घोषणा— इन्दिरा गाँधी द्वारा 20-सूत्री कार्यक्रम प्रस्तुत करना, बैंकों का राष्ट्रीयकरण करना, प्रिवीपर्स को समाप्त करना, श्री वी. वी. गिरि जैसे मजदूर नेता को दल के घोषित प्रत्याक्षी के विरुद्ध चुनाव जीताकर लाना आदि ने उनकी लोकप्रियता को बढ़ावा।
3. कुशल एवं साहसिक चुनावी रणनीति— इंदिरा गाँधी ने एक साधारण से सत्ता संघर्ष को विचारधारात्मक संघर्ष में बदल दिया। उन्होंने अपनी वामपंथी नीतियों की घोषणा कर जनता को यह दर्शाने में सफलता पाई कि कांग्रेस का सिंडिकेट धड़ा इन नीतियों के मार्ग में बाधाएँ डाल रहा है। चुनावों में श्रीमती गाँधी को इसका लाभ मिला।
4. भूमि सुधार कानूनों का क्रियान्वयन— श्रीमती गाँधी ने भूमि सुधार कानूनों के क्रियान्वयन के लिए जबरदस्त अभियान चलाया तथा उन्होंने भू-परिसीमन के कुछ और कानून भी बनाए। जिसका प्रभाव चुनाव में उनके पक्ष में गया।

—: जन आंदोलनों का उदय :—

वस्तुनिष्ठ प्रश्न:—

- प्र.1 चिपको आन्दोलन की शुरुआत किस राज्य से हुई ?
(अ) मध्यप्रदेश (ब) झारखण्ड
(स) उत्तराखण्ड (द) इनमें से कोई नहीं (स)
- प्र.2 निम्न में से किस राज्य से ताड़ी विरोधी आन्दोलन का सम्बन्ध था ?
(अ) राजस्थान (ब) महाराष्ट्र
(स) उत्तरप्रदेश (द) आन्ध्रप्रदेश (द)
- प्र.3 दलित पैथर्स मूवमेंट कहाँ प्रारम्भ हुआ था ?
(अ) पश्चिम बंगाल (ब) बिहार
(स) उड़ीसा (द) महाराष्ट्र (द)
- प्र.4 सूचना अधिकार अधिनियम को राष्ट्रपति ने अपनी मंजूरी कब प्रदान की ?
(अ) सन् 2005 में (ब) सन् 2006 में
(स) सन् 2009 में (द) सन् 2011 में (अ)

प्र.5 मत्स्य आखेट किस का विषय है ?

(अ) राज्य सूची का

(ब) संघ सूची का

(स) राज्य एवं संघ सूची का

(द) इनमें से किसी का नहीं

(अ)

अतिलघुत्तरात्मक प्रश्न :-

प्र.6 जन आंदोलन क्या है ?

उत्तर – ऐसे आन्दोलन जो दलगत राजनीति से दूर एवं जन सामान्य के हित में चलाये जाते हैं, उन्हें जन आन्दोलन कहा जाता है।

प्र.7 चिपको आन्दोलन की शुरुआत कब और कहाँ से हुई ?

उत्तर— चिपको आन्दोलन की शुरुआत 1973 में मौजूदा उत्तराखंड के दो-तीन गाँवों से हुई।

प्र.8 चिपको आन्दोलन में लोगों ने विरोध जताने की कौनसी नयी तरकीब अपनाई ?

उत्तर— लोगों ने पेड़ों को अपनी बाँहों में घेर लिया ताकि उन्हें कटने से बचाया जा सके।

प्र.9 कौनसा आन्दोलन देश के विभिन्न भागों में उठे अनेक आंदोलनों का प्रतीक बना ?

उत्तर— चिपको आन्दोलन।

प्र.10 बीसवीं सदी के शुरुआती दशकों में कौनसे स्वतंत्र सामाजिक आंदोलनों का उदय हुआ ?

उत्तर— जाति प्रथा विरोधी आंदोलन, किसान सभा आंदोलन, मजदूर संगठनों के आन्दोलन।

प्र.11 मार्क्सवादी-लेनिनवादी समूहों को किस नाम से जाना गया ?

उत्तर— नक्सलवादी।

प्र.12 देश ने आजादी के बाद विकास का कौनसा मॉडल अपनाया था ?

उत्तर— नियोजित विकास का मॉडल।

प्र.13 नियोजित विकास के मॉडल को अपनाने के क्या लक्ष्य थे ?

उत्तर— आर्थिक संवृद्धि और आय का समतापूर्ण बँटवारा।

प्र.14 स्वयंसेवी संगठनों को वर्तमान में धनराशि कहाँ से प्राप्त होती है ?

उत्तर— विदेशों से।

प्र.15 "नामदेव ढसाल" किस भाषा के प्रसिद्ध कवि थे ?

उत्तर— मराठी भाषा के।

प्र.16 "नामदेव ढसाल" की कविता में आए "अँधेरे की पदयात्रा" और "सूरजमुखी आशीषों वाला फकीर" के क्या अर्थ हैं ?

उत्तर— "अँधेरे की पदयात्रा" से दलित समुदाय की ओर संकेत किया गया है और "सूरजमुखी आशीषों वाला फकीर" से इस समुदाय के मुक्तिदाता डॉ. अंबेडकर को इंगित किया गया है।

प्र.17 "दलित पैथर्स" की प्रमुख माँगें क्या थीं ?

उत्तर— आरक्षण के कानून तथा सामाजिक न्याय की नीतियों का कारगर क्रियान्वयन इनकी प्रमुख माँगें थीं।

- प्र.18 दलित पैथर्स का विचारधारात्मक एजेंडा क्या था ?
 उत्तर— दलित पैथर्स का विचारधारात्मक एजेंडा— जाति प्रथा को समाप्त करना तथा भूमिहीन गरीब किसान, शहरी औद्योगिक मजदूर और दलित सहित सारे वंचित वर्गों का एक संगठन खड़ा करना था।
- प्र.19 दलितों पर हो रहे अत्याचार को रोकने से संबंधित कानून कब बनाया गया ?
 उत्तर— 1989 में।
- प्र.20 दलित पैथर्स की अवनति से उत्पन्न रिक्त स्थान की पूर्ति किस संगठन ने की ?
 उत्तर— बामसेफ ने की।
- प्र.21 “बामसेफ” का अर्थ बताइए ?
 उत्तर— बैकवर्ड एंड माइनॉरिटी कम्युनिटी एम्पलाईज फेडरेशन।
- प्र.22 बीकेयू का अर्थ बताइए ?
 उत्तर— भारतीय किसान यूनियन।
- प्र.23 हरित क्रांति की नीति के कारण 1960 के दशक के अंतिम सालों में किन राज्यों के किसानों को फायदा होना शुरू हो गया था ?
 उत्तर— हरियाणा, पंजाब और पश्चिमी उत्तर प्रदेश।
- प्र.24 हरित क्रांति के बाद कौनसी दो फसलें मुख्य नकदी फसलें बनी ?
 उत्तर— गन्ना और गेहूँ।
- प्र.25 बीकेयू के अध्यक्ष कौन थे ?
 उत्तर— महेन्द्र सिंह टिकैत।
- प्र.26 शेतकारी संगठन किस राज्य से संबंधित है ?
 उत्तर— महाराष्ट्र।
- प्र.27 शेतकारी संगठन ने 1980 के किसानों के आन्दोलन के बारे में क्या कहा था ?
 उत्तर— शेतकारी संगठन ने किसानों के आंदोलन को ‘इंडिया’ की ताकतों (यानी शहरी औद्योगिक क्षेत्र) के खिलाफ ‘भारत’ (यानी ग्रामीण कृषि क्षेत्र) का संग्राम करार दिया।
- प्र.28 बीकेयू ने जातिगत समुदायों को आर्थिक मसले पर एकजुट करने के लिए किस परंपरागत संस्था का उपयोग किया था ?
 उत्तर— ‘जाति-पंचायत’ की परंपरागत संस्था का उपयोग किया था।
- प्र.29 कर्नाटक और महाराष्ट्र के किसान संगठनों के नाम बताइए ?
 उत्तर— कर्नाटक का रैयत संघ और महाराष्ट्र का शेतकारी संगठन।
- प्र.30 सरकार ने मछली मारने के लिए किन प्रौद्योगिकियों के उपयोग की अनुमति दी ?
 उत्तर— मशीनीकृत मत्स्य-आखेट और बॉटम ट्राउलिंग।
- प्र.31 1980 के दशक में मछुआरों ने कौनसा राष्ट्रीय मंच बनाया ? उसका पूरा नाम लिखिए ?
 उत्तर— एन.एफ.एफ.। नेशनल फिशवर्कर्स फोरम।

प्र.32 ताड़ी विरोधी आन्दोलन क्या था ?

उत्तर— आन्ध्र प्रदेश में ग्रामीण महिलाओं ने शराब के खिलाफ लड़ाई छेड़ रखी थी। यह लड़ाई शराब माफिया और सरकार दोनों के खिलाफ थी। इस आन्दोलन को ताड़ी विरोधी आन्दोलन के रूप में जाना जाता है।

प्र.33 ताड़ी विरोधी आन्दोलन का नारा क्या था ?

उत्तर— ताड़ी की बिक्री बंद करो।

प्र.34 कौनसे संविधान संशोधनों द्वारा महिलाओं को स्थानीय निकायों में आरक्षण दिया गया ?

उत्तर— 73 वें और 74 वें संविधान संशोधनों द्वारा।

प्र.35 सरदार सरोवर परियोजना को कब और कहाँ प्रारम्भ किया गया था ?

उत्तर— 1980 दशक के प्रारम्भ में सरदार सरोवर परियोजना को नर्मदा घाटी में प्रारम्भ किया गया था।

प्र.36 नर्मदा नदी पर गुजरात और मध्य प्रदेश में किन बहुउद्देशीय परियोजनाओं का निर्धारण किया गया ?

उत्तर— गुजरात में सरदार सरोवर और मध्य प्रदेश में नर्मदा सागर बाँध परियोजनाओं का निर्धारण किया गया।

प्र.37 नर्मदा बचाओ आंदोलन के प्रमुख नेता का नाम बताइए ?

उत्तर— मेधा पाटकर।

प्र.38 नर्मदा घाटी में बाँधों के निर्माण से कितने गाँवों के डूब क्षेत्र में आने और कितने लोगों के पुनर्वास का मुद्दा आंदोलन में उठाया गया ?

उत्तर— 245 गाँवों के डूब क्षेत्र में आने और करीब ढाई लाख लोगों के पुनर्वास का मुद्दा आंदोलन में उठाया गया।

प्र.39 MKSS का पूरा नाम लिखिए ?

उत्तर— मजदूर किसान शक्ति संगठन।

प्र.40 सूचना के अधिकार आंदोलन की शुरुआत कब और कहाँ से हुई ?

उत्तर— सूचना के अधिकार आंदोलन की शुरुआत 1990 में राजस्थान की भीम तहसील से हुई।

प्र.41 चिपको आन्दोलन का जन्म किन कारणों से हुआ ?

उत्तर— उत्तराखण्ड के कुछ गाँव वालों ने वन विभाग से कहा कि खेती-बाड़ी के औजार बनाने के लिए उन्हें अंगू के पेड़ काटने की अनुमति दी जाए। वन विभाग ने अनुमति देने से इनकार कर दिया, मगर वन विभाग ने खेल सामग्री के एक विनिर्माता को जमीन का यही टुकड़ा व्यावसायिक इस्तेमाल के लिए आवंटित कर दिया। इससे गाँव वालों में रोष पैदा हो गया उन्होंने सरकार के इस कदम का विरोध किया। गाँव वालों ने पेड़ों को अपनी बाँहों में घेर लिया ताकि उन्हें कटने से बचाया जा सके और यही विरोध चिपको आन्दोलन के नाम से विश्व प्रसिद्ध हुआ।

प्र.42 चिपको आन्दोलन की मुख्य माँग क्या थी ?

उत्तर— चिपको आन्दोलन की मुख्य माँग थी कि जंगल की कटाई का कोई भी ठेका बाहरी व्यक्ति को नहीं दिया जाना चाहिए तथा स्थानीय लोगों का जल, जंगल, जमीन जैसे प्राकृतिक संसाधनों पर कारगर नियंत्रण होना चाहिए।

प्र.43 दलित पैथर्स ने किन वजहों से जन कार्यवाही का रास्ता अपनाया ?

उत्तर— दलित पैथर्स ने निम्न वजहों से जन कार्यवाही का रास्ता अपनाया।

1. दलित हितों की दावेदारी।
2. जाति आधारित असमानता और भौतिक साधनों के मामले में हो रहे अन्याय।
3. आरक्षण के कानून तथा सामाजिक न्याय जैसी नीतियों का कारगर क्रियान्वयन नहीं होना
4. छुआछूत की प्रथा। आदि कारणों से दलित पैथर्स का उदय हुआ।

प्र.44 भारतीय किसान यूनियन के उदय के कारण बताइए ?

उत्तर— सन् 1988 में मेरठ में लगभग 20000 किसान एकत्र हुए थे। ये लोग बिजली की दरों में की गई बढ़ोतरी का विरोध कर रहे थे। उन्होंने तीन सप्ताह तक जिला कार्यालय पर धरना दिया। इसके बाद इनकी माँग मान ली गई। किसानों का यह बड़ा अनुशासित धरना था और जिन दिनों वे धरने पर बैठे थे उन दिनों आस-पास के गाँवों से उन्हें निरंतर राशन-पानी मिलता रहा। मेरठ का यह धरना किसानों की शक्ति का एक बड़ा प्रदर्शन माना गया। धरने पर बैठे किसान, भारतीय किसान यूनियन के सदस्य थे। बीकेयू पश्चिमी उत्तर प्रदेश और हरियाणा के किसानों का एक संगठन था।

प्र.45 भारतीय किसान यूनियन की किन्हीं दो विशेषताओं को लिखिए ?

उत्तर— भारतीय किसान यूनियन की दो प्रमुख विशेषताएँ निम्नलिखित हैं।

1. भारतीय किसान यूनियन ने अपनी माँगों मनवाने के लिए रैली, धरना, प्रदर्शन एवं जेल भरो आन्दोलन का सहारा लिया।
2. जातिगत समुदायों को आर्थिक मसलों पर एकजुट करने के लिए 'जाति पंचायत' जैसी परंपरागत संस्थाओं का उपयोग किया।

प्र.46 भारतीय किसान यूनियन की प्रमुख माँगें क्या थी ?

उत्तर— भारतीय किसान यूनियन ने गन्ने और गोहूँ के सरकारी खरीद मूल्य में बढ़ोतरी करने, कृषि उत्पादों के अंतर्राज्यीय आवाजाही पर लगी पाबंदियाँ हटाने, समुचित दर पर गारंटीशुदा बिजली आपूर्ति करने, किसानों के बकाया कर्ज माफ करने तथा किसानों के लिए पेंशन का प्रावधान करने की माँग की।

प्र.47 ताड़ी विरोधी आंदोलन महिला आंदोलन का हिस्सा कैसे बना ?

उत्तर— वर्ष 1992 में आंध्रप्रदेश के गांवों में महिलाओं ने ताड़ी अर्थात् शराब के विरुद्ध लड़ाई छेड़ रखी थी। इस आन्दोलन ने जब वृहद रूप ले लिया तो यह महिला आंदोलन का हिस्सा बन गया, क्योंकि—

1. ताड़ी विरोधी आन्दोलन महिलाओं का एक स्व-स्फूर्त आन्दोलन था। ये अपने आस-पड़ोस में शराब की बिक्री पर पाबंदी लगाने की माँग कर रही थी।
2. यह ताड़ी विरोध के साथ-साथ घरेलू हिंसा, दहेज प्रथा, कार्यस्थल एवं सार्वजनिक स्थानों पर यौन-उत्पीड़न के खिलाफ आंदोलन बन गया जो कि महिला आंदोलन के मुख्य मुद्दे थे।
3. इन्होंने लैंगिक समानता के सिद्धांत पर आधारित व्यक्तिगत एवं संपत्ति कानूनों की माँग की।
4. इसमें समान राजनीतिक प्रतिनिधित्व की बात होने लगी।

इस प्रकार ताड़ी विरोधी आन्दोलन महिला आन्दोलन का एक हिस्सा बन गया।

प्र.48 बाँध समर्थकों का सरदार सरोवर परियोजना के बारे में क्या कहना था ?

उत्तर— नर्मदा पर बाँध के निर्माण से गुजरात के एक बहुत बड़े हिस्से सहित तीन पड़ोसी राज्यों में पीने का पानी, सिंचाई, विद्युत उत्पादन की सुविधा उपलब्ध कराई जा सकेगी और कृषि उपज में वृद्धि होगी। बाँध निर्माण से बाढ़ व सूखे की आपदाओं पर रोक लगाई जा सकेगी।

प्र.49 नर्मदा बचाओ आन्दोलन की किन्हीं दो प्रमुख माँगों का उल्लेख कीजिए ?

उत्तर— नर्मदा बचाओ आन्दोलन की दो प्रमुख माँगें निम्न हैं।

1. आन्दोलन प्रत्यक्ष या अप्रत्यक्ष रूप से प्रभावित सभी लोगों के समुचित पुनर्वास की माँग करता है।
2. आन्दोलन ऐसी परियोजनाओं की निर्णय प्रक्रिया में स्थानीय समुदायों की भागीदारी की माँग करता है और जल, जंगल व जमीन पर इन समुदायों का प्रभावी नियंत्रण भी चाहता है।

प्र.50 नर्मदा बचाओ आन्दोलन के पक्ष और विपक्ष में कोई दो-दो तर्क दीजिए ?

उत्तर— नर्मदा बचाओ आन्दोलन के पक्ष में तर्क—

1. बाँध के निर्माण से संबंधित राज्यों के 245 गाँव डूबने की आशंका थी। इससे ढाई लाख लोग निर्वासित हो सकते थे।
2. इस प्रकार की परियोजनाओं का लोगों के स्वास्थ्य, आजीविका, संस्कृति और पर्यावरण पर कुप्रभाव पड़ता है।

नर्मदा बचाओ आन्दोलन के विपक्ष में तर्क—

1. नर्मदा पर बाँध के निर्माण से गुजरात के एक बहुत बड़े हिस्से सहित तीन पड़ोसी राज्यों में पीने का पानी, सिंचाई, विद्युत उत्पादन की सुविधा उपलब्ध कराई जा सकेगी और कृषि उपज में वृद्धि होगी।
2. बाँध निर्माण से बाढ़ व सूखे की आपदाओं पर रोक लगाई जा सकेगी।

प्र.51 सरदार सरोवर परियोजना क्या है ?

उत्तर— सरदार सरोवर परियोजना के तहत नर्मदा नदी पर एक बहु-उद्देशीय विशाल बाँध बनाने का प्रस्ताव है। इसका केन्द्र गुजरात है। इस बाँध के निर्माण से गुजरात के एक बहुत बड़े भाग तथा तीन पड़ोसी राज्यों में पीने के पानी, सिंचाई और बिजली के उत्पादन की सुविधा उपलब्ध कराई जाएगी।

प्र.52 सरदार सरोवर परियोजना से मिलने वाले लाभ बताइए ?

उत्तर— सरदार सरोवर परियोजना से मिलने वाले लाभ निम्न हैं।

1. बाढ़ तथा सूखे की आपदाओं पर नियंत्रण।
2. सिंचाई सुविधा तथा बिजली उत्पादन से कृषि की उपज में गुणात्मक बढ़ोतरी।

प्र.53 जन आंदोलनों के लाभों का वर्णन कीजिए ?

उत्तर— जन आंदोलनों से होने वाले लाभ।

1. लोकप्रिय आंदोलन लोकतांत्रिक राजनीति की प्रकृति समझने में मदद करता है।
2. लोकप्रिय आंदोलन विभिन्न समूहों और उनकी माँगों को रखने का बेहतर माध्यम है।
3. लोकप्रिय आंदोलन समाज के गहरे तनावों और जनता के क्षोभ को एक सार्थक दिशा देता है जिससे लोकतंत्र की रक्षा होती है।

4. जन आंदोलनों ने भारतीय लोकतंत्र के जनाधार को बढ़ाया है।

प्र.54 जन आंदोलनों की हानियों का वर्णन कीजिए ?

उत्तर— जन आंदोलनों से होने वाली हानियाँ।

1. लोकतंत्र की दिनचर्या को अस्थिर करते हैं।

2. रैलियाँ सरकार की कार्यप्रणाली को प्रभावित करती हैं।

3. निर्णय प्रक्रिया बाधित होती है।

प्र.55 नर्मदा बचाओं आन्दोलन के बारे में आप क्या जानते हैं ?

उत्तर— प्र.सं. 35, 36, 37, 38, 51, 52, 53, 54 के उत्तर।

—: भारतीय राजनीति नये बदलाव :—

वस्तुनिष्ठ प्रश्न:—

प्र.1. भारत के राजनीतिक दलों को मान्यता देने वाली संस्था का नाम बताइये ?

उत्तर— निर्वाचन आयोग।

प्र.2. किन्हीं चार क्षेत्रीय दलों के नाम बताइये ?

उत्तर— (1) D.M.K (2) A.I.D.M.K.
(3) अकाली दल (4) तेलगुदेशम

अति लघुत्तरात्मक प्रश्न:—

प्र.3. गठबंधन की राजनीति से क्या अभिप्राय है ?

उत्तर— गठबंधन की राजनीति का अर्थ कई दलों द्वारा सरकार का निर्माण करने से लिया जाता है।

प्र.4. भारत में दलीय व्यवस्था की कोई दो समस्याएँ बताइये?

उत्तर— (1) दलों में वैचारिक प्रतिबद्धता का अभाव (2) दलों में आन्तरिक लोकतंत्र का अभाव

प्र.5. वैचारिक प्रतिबद्धता से क्या अभिप्राय है ?

उत्तर— वैचारिक प्रतिबद्धता से अभिप्राय है— राजनीतिक दलों का आर्थिक व राजनैतिक विचारधारा का प्रति प्रतिबद्ध होना।

प्र.6. राजनीतिक दलों के दो कार्य बताइये ?

उत्तर— (1) राजनैतिक चेतना का प्रसार। (2) शासन सत्ता को मर्यादित करना।

प्र.7. राजनीतिक दलों के ध्रुवीकरण के प्रमुख बाधक तत्व क्या हैं ?

उत्तर— विचारधाराओं की भिन्नता।

प्र.8. वर्तमान दलीय व्यवस्था की उभरती हुई दो प्रवृत्तियाँ बताइये ?

उत्तर— 1. जाति आधारित दलों का गठन।

2. राजनीतिक अपराधीकरण।

- प्र.9. गठबंधनवादी राजनीति की प्रमुख समस्या क्या है ?
 उत्तर— इसमें क्षेत्रीय पार्टियाँ राजनैतिक सौदेबाजी तथा अवसरवादिता की राजनीति करती हैं।
- प्र.10. जनता पार्टी का उदय कब हुआ ?
 उत्तर— सन् 1977 में।
- प्र.11. कांग्रेस प्रणाली के अन्त से क्या अभिप्राय है ?
 उत्तर— 1989 के बाद कांग्रेस का प्रभुत्व समाप्त हो गया।
- प्र.12. मण्डल आयोग का गठन कब किया गया ? इसके अध्यक्ष कौन थे ?
 उत्तर— 1978 में जनता पार्टी सरकार के समय तथा इसके अध्यक्ष बिन्देश्वरी प्रसाद मण्डल थे।
- प्र.13. भारतीय गठबंधन की राजनीति की कोई दो विशेषताएँ बताइये?
 उत्तर— 1. भारतीय गठबंधन दलों में किसी एक दल की प्रधानता रही ही।
 2. गठबंधन में विचारधारात्मक समानता का अभाव है।
- प्र.14. गुजरात में साम्प्रदायिक दंगे कब भडके ?
 उत्तर— 2002 में।
- प्र.15. भारत में नई आर्थिक नीति कब लागू की गई थी ?
 उत्तर— 1991 में।

लघुत्तरात्मक प्रश्न:—

- प्र.1. मण्डल मुद्दे पर टिप्पणी कीजिए।
 उत्तर— 1978 में जनता पार्टी सरकार द्वारा मण्डल कमीशन की नियुक्ति
 1980 में मण्डल आयोग ने सिफारिश पेश की
 1989 में अन्य पिछड़ा वर्ग को आरक्षण संबंधी सिफारिश वी.पी. सिंह सरकार ने लागू कर दी। सरकार के फैसले से उत्तरी भारत के कई शहरों में हिंसक विरोध।
- प्र.2. गठबंधन सरकार के पक्ष और विपक्ष में दो-दो तर्क दीजिए।
 उत्तर— गठबंधन सरकार के पक्ष तर्क :—
 1. क्षेत्रीय संतुलन स्थापित करने में सहायक 2. विभिन्न पक्षों का सरकार में प्रतिनिधित्व
 गठबंधन सरकार के विपक्ष तर्क :—
 1. राजनीतिक अस्थिरता 2. नीतियों में दृढ़ता का अभाव
- प्र.3. भारत में वामपंथी व दक्षिण पंथी राजनीतिक दलों का उल्लेख कीजिए तथा उनकी विचारधारा में कोई दो अन्तर बताइये।
 उत्तर— प्रमुख वामपंथी तथा दक्षिणपंथी राजनीतिक दल:—
 वामपंथी विचारधारा वाले राष्ट्रीय दल — सी.पी.एम, सी.पी.आई, रिपब्लिक पार्टी, फारवर्ड ब्लॉक,
 दक्षिणपंथी विचारधारा वाले राष्ट्रीय दल — भारतीय जनता पार्टी
 वामपंथी व दक्षिण पंथी राजनीतिक दलों की विचारधाराओं में अन्तर :—

1. वामपंथी दल धर्म निरपेक्षता, सामाजिक आर्थिक न्याय, राष्ट्रीयकरण आदि का समर्थन करते हैं, जबकी दक्षिणपंथी दल भारतीय संस्कृति, प्रबल राष्ट्रवाद, उदारीकरण, मण्डलीकरण की नीतियों का समर्थन करते हैं।

2. वामपंथी दल सार्वजनिक क्षेत्र के समर्थक हैं, जबकी दक्षिणपंथी दल निजी क्षेत्र के समर्थक हैं।

प्र.4. कांग्रेस के प्रभुत्व का दौर समाप्त हो गया। इसके बावजूद देश की राजनीति पर कांग्रेस का असर लगातार कायम हैं। क्या आप इस बात से सहमत हैं ? अपने उत्तर के पक्ष में तर्क दीजिए।

उत्तर— देश की राजनीति से यद्यपि कांग्रेस का प्रभुत्व समाप्त हो गया है परन्तु अभी कांग्रेस का असर कायम हैं, क्योंकि अब भी भारतीय राजनीति कांग्रेस के इर्दगिर्द घूम रही है तथा सभी राजनीतिक दल अपनी नीतियां एवं योजनाएं कांग्रेस को ध्यान में रख कर ही बनाते हैं। जुलाई 2007 में हुए राष्ट्रपति के चुनाव में भी इस दल की महत्वपूर्ण भूमिका रही थी। 2009 के आम चुनावों में पहले से काफी अधिक सीटों पर जीत प्राप्त कर गठबंधन सरकार बनाई। 2014 के आम चुनावों में यद्यपि उसे 44 सीटें ही प्राप्त हुईं किन्तु मत प्रतिशत में ज्यादा अन्तर नहीं आया। अतः कहा जा सकता है कि कमजोर होने के बावजूद भी कांग्रेस का असर भारतीय राजनीति पर कायम है।

प्र.5. राजनीतिक दलों में आन्तरिक लोकतन्त्र के अभाव से आप क्या समझते हैं ?

उत्तर— राजनीतिक दलों में आन्तरिक लोकतन्त्र का अभाव है :-

1. 1997 तक अधिकांश राजनीतिक दलों में लम्बे समय से संगठनात्मक चुनाव नहीं हुए। 1997 में चुनाव आयोग के निर्देश पर ही ये चुनाव हो सके।
2. भारतीय राजनीतिक दलों का निर्माण किन्हीं प्रक्रियाओं, मर्यादाओं, सिद्धान्तों या कानूनों के आधार पर नहीं होता।
3. भारतीय राजनीतिक दलों के आय-व्यय का कोई लेखा जोखा सदस्यों के समक्ष प्रस्तुत नहीं किया जाता है।

प्र. 6. निम्नलिखित में मेल किजिए :-

- | | |
|---------------------------------------|------------------------------|
| (क) सर्वानुमति की राजनीति | (1) शाहबानो मामला |
| (ख) जाति आधारित दल | (2) अन्य पिछड़ा वर्ग का उभार |
| (ग) पर्सनल लॉ और लैंगिक न्याय | (3) गठबंधन सरकार |
| (घ) क्षेत्रीय पार्टियों की बढ़ती ताकत | (4) आर्थिक नीतियों पर सहमति |

- उत्तर—
- | | |
|---------------------------------------|------------------------------|
| (क) सर्वानुमति की राजनीति | (4) आर्थिक नीतियों पर सहमति |
| (ख) जाति आधारित दल | (2) अन्य पिछड़ा वर्ग का उभार |
| (ग) पर्सनल लॉ और लैंगिक न्याय | (1) शाहबानो मामला |
| (घ) क्षेत्रीय पार्टियों की बढ़ती ताकत | (3) गठबंधन सरकार |